


# Imbepo Insongi

 Mugonile, binangu. Sangalwike ukuya apa ulubunju ulu, kangi tumenye ukuti ukubabona mwesa umwe panja, tukwitika ukuti u Ntwa ali na uswe umwisyugu, ikutupa uswe akasyungulu kamo akanini, ukuti ukwene kutisakuyaga kupyano fiyo nkati nkipanga kububombelo bwa lubunju. Kangi lilino uswe. . .

<sup>2</sup> Une ngiwitika, ngimba balipo abana. . .Ngimba abana basatisigwe ukubuka ku makalasi gabo, Nkundwe Neville? Une numbwene yumo umwiniti unnini, kangi une naswigaga itolo linga abene baasatile amakalasi ukugomokela mu gaba—gabo amabuyo agangi, ukwingila nkyuma kyabo kya sukulu ya Pandungu.

<sup>3</sup> Lilino, nyiputilaga une. Une ndinalyo ilinogono ilikulumba une nabagile ukutendeka nkilo kyamayolo, kangi une ngufimbilisigwa ukutendeka ilyene umwisyugu. Kangi unko ikipanga kiputege. Une ndinalo u—une ndinalo u lukomano lukwisapo ukukonga, lule palapala pa lukindi lwa Kyakukinga Kyakisulu mu Germany, kangi popapo ikyene kyo kindu kyakuseeka panini. Kangi nyiputilaga une. Kangi popapo, ikyene kyo, uswe tubagile ukwanda palapala itolo nkati kila ikistadia ikinywamu kya kriketi mu Germany, iki Hitler atendike itolo bo bukaali ubwite, ubunu ubuyo ubunywamu, bikwitugasya abandu maelifu lwele. Kangi uswe tubagile ukuya nalo ulwene ku kilo kalongo, ukutalula. Kangi popapo uswe tukusubila ulkwandako nkati mula nakalinga itolo, kangi polelo ukukilania ku La Salle Lorraine, France, ukukonga, polelo ku Berlin, ukugomokela. . .Une ngusanusya, Berlin pala na—na France.

<sup>4</sup> Polelo uswe tukugomokela, u Ntwa itikisyeye, mu lukomano-ulukulumba mu Chicago. Lukwanda, une ngwinogona, ilyabuhano, ilyantandatu, ilyabuhano-na-mabili, ilyalwele, kangi ilyabuhano-na-mana, kyo kiyabo kyangi mu Chocago, ikya lukomano-lukumba ku—ku kipanga kya kiSwedeshi. Kangi polelo abene bali, Tata. Boze, bamo mwa umwe ukufuma ukusyungutila Chicago, abene bali nu lukomano-ulukulumba ulu lwisaga ukuyako ulu ulukonge. . .ukwanda lyakwanda lya Ogasiti, pamo lyakwanda lya Seputambala, ulwene luli, mu Sweden. Kangi une nsangalwike fiyo ukumanya ukuti ulusalo lwabo kuli une, ukwisako, kangi lwali losa kangi mia-kwamia. Une naali nsagaluke isya kila, loli une ngufimbilisigwa lumo ukubuka kula pamo pasi apa lilino. Umwe iputa ukuti u Ntwa isakundongosya une itolo katikati u buyo kuko imyoyo mingi-fiyo gisakupokigwaga, kangi ifinunu-ukukinda fisakubombigwa kuli Kitangalala kya Kyala. Lilino, abene

bikuyaga nu lukomano-ulukulumba pamwanya pala, kangi—kangi abene mu Sweden, kangi umwene aayobile uswe tukuyaga na malongo-mabili-na-mahano, malomgo-matatu-na-mahano maelifu ga bandu ukwanda nabo, ku lukomano-ulukulumba, kangi bingi ba abene bandu basitakupokigwa.

<sup>5</sup> Kangi polelo ukusuluka apa mu Germany, mulimosa, abene bali bayo istadia iyi yikutugasya maelifu lwele. Ena, uswe, mu Switzerland kuko uswe itolo twasokileko, uswe twali nu lukomano ulununu kula, kangi bingi ba umwe lumu mukapilikamo siku mpaka na lino. U Ntwa aatusayile uswe namaka, twali na bapinduki maelifu malongo-mahano mu kila ihano, ku—ku—ku Zurich, Switzerland.

<sup>6</sup> Kangi popapo, Nkundwe Jack Shuler, mwe bingi ba umwe mumenye umwene, umwene gwa kiMethodisti, undumiana gwa unkangale Bob Shuler. Abene bali mu Belfast lilino, kangi—kangi abene bikuyoba abene bikusyumbutusya itolo ubuyo bula pamwanya ukuya pasi, ukukilania kula, panongwa ya Nongwainunu, kangi mope mbukulumbapo ukukinda iki Billy Graham alinakyo mu lukomano lwake. Jack yo mwinitu unnini unnunu fiyo, uswile nu lusasanio nu lugano. Kangi umwene—umwene itolo gwanaloli-ndumbula fiyo ku kyene mpaka une ngwitika umwene yo mbombi unkulumba gwa Ntwa. Kangi iputilaga Nkundwe Shuler. Kangi—kangi yo Jack Shuler, kangi Jack MacArthur yope ali nayo umwene. Nkundwe Jack MacArthur yo ndumbilili unkulumba, yope. Kangi kula balinabo abandu-bakipanga bayobile ulwene lo lusasanio ulukulumba-ukukinda ulu lutikilemo siku Ireland. Popapo uswe tuli fiyo. . . Buka ku lwiputo ilisiku lyosa kulo bala—kuli bala abanyambala. Abene babili-bosa bo banyambala abakeke, pasi, kifuku malongo mana, une ngusakikisya, pamo bakekepo, ifikolo na fyosa bo ifyo, kangi banunu bakafu bamanyisi ba Nongwainunu, kangi uswe tukubagana abene.

<sup>7</sup> Kangi lilino, une—une ngusuma ukuti umwe mutisakunyibwa une, ukuti—ukuti Kyala isakunyitikisya une ukutendeka ilinogono lyakutalusya lululu lilino. Tulipo utubalilo kuko ugwe utikumanya yo njila nki ukusanukila. Ngimba umwe mufikelelo siku amabuyo gala? Une ngusubila Pauli afikilemo mbuyo bula akabalilo kamo, bule umwene? Ikyene kyaali pakati pa ifinyisigwe ibili. Kangi akabalilo kako umwene akilaniaga kula, fiki, umwene alinkumbona u Gwandumi mu mboniboni uyu alimbulile umwene, “Isaga kilaniaga ukubuka ku Macedonia.” Popapo u Ntwa akaali ali nayo u Gwandumi Gwake, bule Umwene? Linga une mbagile itolo ukuya gwakwiyisya mu ndumbula yangu ukufwana ni kyene mumo Pauli ayilile.

<sup>8</sup> Kangi lilino, ikilo iki, kumbukilaga imbomelo sya Nongwainunu apa pa kipanga, aligwesa isaga panja. Umwe ukusyungutila Louisville, une nguyobaga ku Kipanga kya

Kifigo Kiguke, ikilo iki, ku sala ibili, pa sala ihano-na-ibili-na-sinda mpaka lwele-na-yimo-na-sinda, kwa Nkundwe Cauble. Une nayaga pakwisa kabili kuno. Kangi polelo umwene yo nnyambala nninu fiyo, kangi umwene âlingolile pala. Kangi Nkundwe Cauble, umwene yo mundu unnunu fiyo, nkundwe. Umwe, une nsisimikisye umwe mumenye, u nkundwe unnunu fiyo, kangi itolo ndinkutuligwa kifuki ukunkana umwene bo lula. Iputa. Pamwanya pa fyosa ifindu, iputa, kangi iputa ukuti Kyala isakutupaga uswe i—i linogono lyakutalusya ukutendeka.

<sup>9</sup> Lilino, bo tukali ukwanda i Ndumi ya Nongwainunu, uswe tuli nu lubunju lumo uswe tukuyaga pa kusaya abana abanini. Kangi une ndinagwe umwinitu unnini apa ukusaya, yope, kwa Ntwa. Lilino, utubalilo twingi mu fipanga fingi . . .

Ngimba mubagile ukupilika kanunu losa, kubutali kunyuma? Linga umwe mubagile, ngimba ikyene kili kanunu losa? Ifyakupila ifi apa, une itolo, ugwe ukabagile ukwipilika gwimwene. Umma, ikyo, ikyo kyo kyosa kanunu. Une ngutila une nisakupyutigwaga kisita ikyene.

<sup>10</sup> Popapo a—a bana banini, utubalilo tumo abene bikubanyafila abene, mfipanga, akabalilo kako abene bali bana banini banandi bammaboko. Kangi, ena, ikyo kikwisaga ukufuma ku kipanga kya Katolika, ukwisila mu kunosya abana abanini, pamo “ukubosya,” bo mumo abene bikubilikila abene akabalilo kako abene bo itolo banini binutu. Ikipanga kya Methodist kyakitwele ikyene panja, ikya losyo lwa bammaboko, kangi fingi, kangi une ngwinogona fifingi ukongelelapo. Une ngwinogona ubo bo bukindane pakati pa Nazarene na ba banjila-syaiyolo ba Methodisti, lwali losyo lwa bammaboko, kangi polelo ukusopokako kunini na fyosa bo ifyo. Loli, kali yo njila nki, ikyene kitikubomba, une ngwinogona ikyene kikaya ni mbombo fiyo mma. Panongwa yakuti, pôpe, une ngwinogona Kalivari âkiyobile ikindu kila mosa, palapala pala, ku kyosa kya ikyene, uko ko kutalusya, ’nongwa yakuti Yeso âfwile pala ukupoka abana abanini kangi ukuboka ikisu.

<sup>11</sup> Kangi akana akanini, kali akene kali nu luko luko lwa mpapi akene kali nagwe, kali ntulwanongwa bulebule, ikyo kikabagila ukupela ubukindane bulibosa, namanga i Lilopa lya Yeso Kristi likunsuka umwene, muketile, kangi uyu yo Kang’osi gwa Kyala uyu ikwega ukusosyapo ubutulwanongwa bwa kisu. U mwanike yula akabagila ukupinduka. Akene kakamanya akapindikilo. Akene kakaya ni nongwa ya kuyila apa mma, mwa bwake kene. Akene kakabagila ukukubula ugwe nongwa ya fiki akene kali apa. Loli Kyala âkatumile akene kuno, kangi i Lilopa lya Yeso Kristi likukasuka akene akabalilo kalakala aka akene kakwisa nkisu. Kangi ukwene ko mpaka ubwene bo bukusi bwalwamulilo, polelo akene kakumanya ubutalusye kangi ubusobi, kangi polelo iki akene kakubomba akene kakufimbilisigwa ukupinduka panongwa ya

iki akene kakumanya ukuti akene kabombile ubusobi. Uko ko kutalusya. Popapo, bamo mwa bene bikubanyafila abene, kangu bikwinogona abene batikubuka ku Mwanya.

<sup>12</sup> Kangu kilipo i kimanyisyo iki kikuyoba linga ugwammaboko apapigwe mwa bapapi baMbepo Mikwemo, mulimosa, ugwammaboko yula isakubuka ku Mwanya; loli linga akene kakaya mma, kikayako nakimo kangu mma ku kene, ugwammaboko yula itolo yo nayumo kangu mma. Ikyo kyo naloli busobi. Bo bukindane buki ikylene kikupela kali akene ko bapapi baMbepo Mwikemo? Ikyene kyo kyosa kinyonywo kyakugonana, kangu u gwammaboko ikupapigwa injila yilayila. Polelo, ikylene kyo kyosa “twaabumbigwe mbutulanongwa, ukubumbigwa sambu, ukwisa nkisu iki tukuyoba ubusyobi.” Ikyo, ikyo kyo buyobelo Bwammasimbo bwa ikylene.

<sup>13</sup> Popapo, kangu polelo i Lilopa Iya Yeso Krisiti likusuka nukupela uluhombo kuli umwanike yula. Linga akene kakufwa, umwene abagile ukubuka nubupelelesye mulamula mu Kuyapo kwa Kyala, linga akene kapapigwe ukufuma mu bapapi abambibi ukukinda-bosa nkisu kya pasi, mpaka akene kali pa ngulilo ya bulongigwe papo akene kakukumanya ubutalusyo kangu abusobi. Kangu polelo iki akene kakubomba, ukufuma pala, akene kakufimbilisigwa ukuswegwa panongwa ya ikyo. Akene kakufimbilisigwa ukusuma ubupinduko bwake bwene ukufuma pala ukubuka nkyeni. Loli akabalilo kosa akene ko kammaboko . . .

<sup>14</sup> Lilino, mumo uswe tukugelela ukukongesya, apa pa kipanga. Bo bwene ubuyo nkisu kya pasi kuko une ngubuka, une ngulumbilila i Kimanyisyo, pa apa pa kipanga, panongwa yakuti iki kyo kipanga kyitu. Kangu uswe tukulumbilila i Kimanyisyo apa ubakungu abandu bayege mbugolofu. Abanyambala bangi, mfipanga fyabo, abene bikulumbilila kilikyosa abene bikwitika. Kangu abene bo bakundwe bangu, kangu uswe tubagile ukuya bakukindana panini panandi, loli uswe pope tuli bakundwe itolo mulamula. Kangu, loli apa mu kipanga, uswe tukulumbilila iki uswe tukwinogona kyo Kimanyisya Kyammasimbo. Kangu, nkati muno, uswe tukuketa ku lusayo lwa bana, iki uswe tukukibilikila lusayilo, akabalilo kene mu li Bangeli aka uswe tubagile ukukagania, pamo kuko mu Lwitikano Ulupya kuko abana banini balimo siku bali nakyo kalikosa akakubomba, pamo Kristi alinako kalikosa akakubomba mu kyene mu lusekelo, bwali, Umwene abapimbaga abene mu ngongi Syake kangu alaga amaboko Gake pa bene nu kubasaya abene, kangu alinkuti, “Bitikisyaga abana abanini ukwisa kwa Une. Komma ukukanisya abene, kabuno bo aba bo Kitangala kya Kyala.”

<sup>15</sup> Lilino, uswe tulekigwe, bo mumo uswe tukupilikisilya, ukukindikila pa mbombo iyi Umwene alisile u—u kufwanikisya. Ubufwe Bwake pa Kalivari, Umwene ali na uswe kangu Umwene abukile ukufuma . . . isile ukufuma kwa Kyala, ukubuka nkisu,

alinkugomokela ukufuma kwa Kyala, pamo ukufuma nkisu ukubuka kwa Kyala, nukwisaka kangu mu luko lwa Mbepo Mwikemo, kangu ali na uswe, nkati mwa uswe, ku bumalikisyo bwa kisu, ikubomba mu Kipanga Kyake imbombo yilayila iyi Umwene aabombile akabalilo kako Umwene ali apa pa kisu. Kangu, ukwisila mu ikyo, uswe tukwega abana bitu yumo kunine, ku babombi, kangu abene bikwiputa pa bene, bikwala amaboko gabo pa bene nukubasaya abene kwa Kyala. Itolo akasekelo akanini ukuyoba ukuti uswe tukupalisya iki u Ntwa abombile kuli uswe na bana abanini.

<sup>16</sup> Lilino, linga unnini gwako anyafiligwe, pamo yiliyosa injila iyene yili ku kipanga kyako, inogona. Uswe tutikuyoba na kimokyene ikyakulwana na ikyo. Ikyene kyo kili kanunu. Loli, Mwamasimbo, uswe tukubwaga bwene ubuyo bumobwene, apa po papo Yeso abasayaga abene, Mwene. Ikyo une nisakubala, u Ntwa itikisyega, mu i—mu i Lisyu apa. Uswe tukwaga, mwa Mwikemo Luka... Une ngwitika ikyene yo—yo ntu gwa 10, kangu ukwanda ni linandi lya 13.

*Kangu abene balinkutwala abana abakeke kwa umwene, ukuti umwene abapamasye abene: kangu abafundigwa bake balinkukemela abene aba babatwele abene.*

*Loli akabalilo kako Yeso akibwene ikyene, umwene asulumanisigwe fiyo, kangu alinkuyoba ku bene, Bitikisyaga abana abanini ukwisa kwa une, kangu komma ukukanisya abene: namanga uluko lwa ulu lo kitangalala kya Kyala.*

*Naloliloli une nguyoba kwa umwe, Aligwesa yuyo atisakwambilila ikitangalala kya Kyala ukuya mwana unnini, umwene atisakwingila nkati mula.*

*Kangu umwene alinkubega abene mu ngongi syake, kangu nukubika amaboko gake pa bene, kangu alinkubasaya abene.*

<sup>17</sup> Ikyo kyakuganigwa? Umwene aayobile, “Lilino, bitikisya abana abanini ukwisa kwa Une. Komma ukubakanisya abene, kabuno aba luko ulu, uluko bo mwanike unnini yula, kyo Kitangalala kya Kyala.” Kangu Umwene alinkubapimba abene mu ngongi Syake kangu nukusaya abene.

<sup>18</sup> Lilino, mumo uswe twabagile ukukigana, ulubunju ulu, linga uswe twabagile ukuya na Yeso itugesye, mbundu, apa pa kigemo, nukuyoba, “Ntwa, ngimba ugwe ubagile ukusaya u mwanike gwangu?” O, fyo fiki i... panongwa ya fisige fyamundu kangu indumbula syitu sikunyonywa ukuketa ikyo. Loli Umwene alia pa, mulimosa, namanga Umwene atupele uswe ululagilano ukubomba ikyene. Kangu, mumo uswe tubombile, momumo Umwene ikwitikisya. Uswe tukwambilila babo Umwene atumile, ukwambilila Umwene yuyo alintumile

umwene, umwe muketile. Popapo, Umwene ali apa ulubunju ulu. Kangi linga Kalumbu Gertie isakwisaga pamwanya ku piano nukukuba ulwimbo lwitu ulukulu uswe twalisibile ukwimba akabalilo katali aka kakindile, ulu, “Batwala abene nkati, batwala abanini bala kwa Yeso.” Une ngwitika ulwene lulimo mwa buku yula pabuyo bumo. Une ngaya nsisimikisi. “Batwala abanini bala kwa Yeso.” Kangi linga ugwe uli nayo ugwammaboko, akanini kammaboko aka kakasayiligwa, kangi ugwe kulonda ukukasaya akene ulubunju ulu, fiki, uswe twisakusangalukaga ukubomba ikylene.

<sup>19</sup> Kangi ngimba balipo ababombi balibosa mu kiyumba, abalumbilili aba babagile itolo ukulonda ukwisa kuno nukwima nauswe apa akabalilo kako uswe tukusayila abana aba kwa Ntwa? Uswe twisakusangulukaga ukuya na ugwe, bo ugwe kwisa. Umma ndaga, ngimba ulwene luli mwa buku mula? Ugwe lwaga ulwene, Nkundwe Neville? Ulwene lukayamo mula. Umma ndaga, balinga balumenye ulwene, *Batwala Abene Nkati*? Umma ndaga, unko uswe twimbe ulwene lilino. Aligwesa palikimo, akabalilo kako abamama bikutwala abammaboko babo. Umma ndaga. Umma ndaga.

. . . abene nkati, batwala abene nkati,  
 Batwala abene ukufuma ku migunda gya  
 mbibi;  
 Batwala abene nkati, batwala abene nkati,  
 Batwala abembeli bala kwa Yeso.  
 Batwala abene nkati, batwala abene nkati,  
 Batwala abene ukufuma ku migunda gya  
 mbibi;  
 Batwala abene nkati, batwala abene nkati,  
 Batwala abanini bala kwa Yeso.

Uswe twinamisye imitu gyitu pakabalilo.

<sup>20</sup> Gwitu Tata Gwakumwanya, ukwima ukusyungutila ikigemo ulubunju ulu bikwima abamama na batata bakolelile ifimela fyabo mu ngongi syabo, utu Ugwe nilipyana utupele ku bene. Abene bo bakupalisya fiyu panongwa ya twene, Ntwa, kangi abene bikubatwala abene pamwanya apa ku kigemo ulubunju ulu, mu nyumba ya Kyala, ukubasayila abene, ukupa utubumi twabo kwa Ugwe. Ugwe upele. Kangi uswe tukusuma, Kyala, ukuti Ugwe kwisakuswilaga nukubasaya yumo na aligwesa gwa bene. Balongosyaga abene, kangi a Bandumi ba Kyala abaponesi baliketesyaga pamwanya pa aligwesa pamwene. Bapaga abene ubumi ubutali bwa busangaluke nu buhofu. Abene balikulaga ukuya banyambala na bakikulu ba Kyala, aba kilabo, linga aliko u kilabo.

<sup>21</sup> Kyala, uswe tukusuma ukuti Ugwe kwisakusyaga abalumbilili na basololi na bamanyisi ukufuma ku kibugutila iki kya bammaboko aba basyungutile ikigemo ulubunju ulu. Kangi

akabalilo kako uswe tuli bakangale kangi tukabagila ukubuka pabutalipo, umundu yumo ikufimbilisigwa ukutwega uswe ukufuma ku buyo ukubuka ku buyo, uswe tulibagilaga ukwima nukupilika i Nongwainunu yilumbililigwe na aba babo bali apa umwisyugu. Tupaga ikylene, Ntwa. Kangi ilisiku lyalwimiko limo akabalilo kako ikylene kyo mosa kimalike, amabumi gitu gamalike, abapapi aba ukusyungutila pa kigemo, uswe tuli yaga ngati Yakobe gwa iyolo akabalilo kako umwene asayile abana bake bosa nukubabula abene ifi ubumalikisyo bwabo bwabagile ukuya mu lisiku lyabumalikisyo. Polelo ukuketa mmwanya, alinkuti, “Umwe mumenye, une ndipakubunganisigwa na bandu bangu.” Kangi ilisiku lyalwimiko limo, umwene na bosa abamela bake, umwene ukuya mbunganisigwe palikimo mu Kisu ikinunupo. Fyobene Balaamu alinkuti, “Unko ubumalikisyo bwangu buliyaga bo ulu.” Kyala, une ngusuma ukuti Ugwe kwisakupaga isayo isi pa bapapi.

<sup>22</sup> Kangi lilino bo uswe tukubuka ukwala amaboko pa bene, ko fiki—ko fiki akanunu. . . Kangi kyo kyakwiyisya buleble Ugwe utendike ikylene, Ntwa, ukuti uswe banyambala ba kisu iki tuli nu lusako ulwa kusaya abana abanini mu Ngamu Yako, tumenye iki, ukuti, iki uswe tukusuma, uswe tukupegwa kwa uswe. Bo uswe tukubasaya abene, tumba Yeso, u Mundu gwesa-unsitakuboneka, gwamakagosa Yula ime kifuki nukusaya aligwesa gwa bana bo uswe tukwala amaboko gitu pa bene nukupa abene ku Mwene. Kabuno uswe tukusuma ikylene mu Ngamu Yake. Ameni.

<sup>23</sup> Nkundwe Glenn Funk, umwene ali na bana bake banini batatu ukuti basayiligwe ku Ntwa. [Ubuyo busitakandu pa tepi—Nsimbi.]

. . . a—a kanini akakwifisamo, kubutali kula mu kisu-kyakululu, Ugwe gwafingile u mwana uyu kwa une. Tata, isayo Syako siliyaga pa mwene.

Joseph, ndumiana gwangu, Une ngukupwa kwa Kyala. Kangi ubumi bwako buliyaga lusayo. Uliyaga ugwe nsololi, Joseph. Ngulamba ilipyana lya Kyala liliyaga pa ugwe. Ngulamba u Kyala gwa tata gwako, u Ntwa Yeso Kristi, bwila siku akusaye ugwe, atendeke ubumi bwako ukuya lusayo kubangi.

Mu Ngamu ya Yeso Kristi, une ngunsaya umwene. Ameni.

<sup>24</sup> [Ubuyo busitakandu pa tepi—Nsimbi.] . . . baganile abana abanini? Kindukimo ikya abanini abinitu bala ukuti u mama aligwesa ikulonda umwana gwako ukuya nsayigwa.

Lilino, iyo yo njila ugwitu Gwakumwanya Tata ayilile kwa uswe bakusi ulubunju ulu. Umwene ikulonda aligwesa gwa uswe ukuya basiyigwa. Umwene ikutwimilila uswe pankyene pa kindu kimo, itolo ikupa ikylene panja kwa uswe, ukuya ukuyoba, “Apa, une ngulonda ugwe ukuya nsayigwa, mwana

Gwangu.” Ngimba Umwene akaya nnuunu? Popapo uswe tubagile ukupalisya u gwakisa Gwakumwanya Tata bo lula.

<sup>25</sup> Lilino, mu sayo sya bammaboko banini, umwe mumenye, une itolo nabalaga apa mu Lisimbo ilisiku ilingi, pabuyubumo ukukilania apa, ikylene kyala mu Lwitikano Ulukulu, ukuti, ikindu ikikulumba iki une naloliloli napalisye ukuti nabalile. Apa ikylene kilipo, papapa apa. “Kangi Natani alinkuyoba kwa Davidi, ‘Bomba fyosa ifi fili mu ndumbula yako, namanga Kyala ali na ugwe.’” Muketile? “Bomba iki kili mu ndumbula yako.” Kangi utubalilo twinge une—une nkyagile iki, Nkristi mwinangu, ukuti une njobile ifindu kisita kumanya iki nabagile ukuyoba, kangi ngusyagania ikylene kikwisa ukuyako. Iki ugwe kuyoba!

<sup>26</sup> Ikyene kyayobigwe akabalilo kamo, Yeso alikile ukufuma pa kyamba kangi Umwene agubwene u mpiki ugu gukali nakyo nakimo pa gwene, itolo Amani gene, kangi kikalimo nakimo ikipaso, kangi Umwene alinkuyoba, “Nayumo u mundu ikulya ukufuma mwa ugwe ukufuma mwisyugu.”

<sup>27</sup> Kangi ilisiku ilikonga, ikukisania pala, abatumigwa balinkuketa amani gakofwike. Umwene alinkuti, “Keta bu bwengo mumo umpiki gukofokilwe.”

<sup>28</sup> Yeso aatile, “Yaga nu lwitiko mwa Kyala; Namanga kilikyosa ikindu ugwe kunyonywa, akabalilo kako ugwe kwiputa, itika ugwe kwambilila ikylene kangi kwisakuyaga nakyo ikylene. Kangi kilikyosa iki ugwe kuyoba, ugwe kuyaga na iki ugwe kuyobaga.” Inogona isya ikyo. O! Kangi lumo umwisyugu, unkulumba u Mbepo Mwikemo ugwa Kyala, imile apa pa kigemo, ugwe kuyoba...Mulimosa, ikylene kitikufimbilisigwa ukumogesigwa. Ikyene kitikufimbilisigwa ukuya bumo ubukulumba ubouyo bwa ifi na ifi.

<sup>29</sup> Yokobo akwabile pala ibwe akabalilo kamo kangi alinkulambalika untu gwake pa lyene, kangi ilyene likali litikisigwe umwisyugu ukuya Ibwe Iya Scone. Pamo, Ibwe Iya Scone, ili abanyambala abakulumba ba kisu bakali bikupimba ibwe lila paliposa, ukuti abanyafyale ukufwikigwa pala pamwanya ibwe lila, itolo ibwe lyapaliposa lilambalele mu ngunda.

Beteli aali itolo kilundiko kyo malyalabwe galambalikigwe limo pa liline, kangi akene kalinkuya nyumba ya Kyala, ubuyo bwakwitugalako. Yakobo aayobile, “Ubu bukaya buyo bungi kangi mma loli i nyumba ya Kyala.” Itolo ikilundiko kya mabwe galambalele pamwanya pa limo ni liline.

<sup>30</sup> Ikyene kitikwegela ifindu ifikulumba ifya ifi na ifi. Ikyene kikwegela ubupepe nu lwitiko ukwitika, kyo iki ikylene kikwegela. Ikyo kyo iki kikipela ikylene.

<sup>31</sup> Lilino, tumenye akabalilo kala nakalinga kakusokapo, uswe tukugelaga komma ukubakolelela umwe akabalilo katali fiyo,



bo tumenye ukwene kupile kangi ikipanga kiswile. Popapo une nisakuyobaga itolo kwa umwe itolo ku tubalilo tunandi ulubunju ulu, pa kamanyisyo kanini apa kako kabagile. . . Une ngusubila akene kisakubatula umwe. Kangi lilino une, bo ngali ngasokapo pa kaya, une nasimbile pasi tutatu pamo tuna utundu utunini. Une ndinkuti, “Une ngugulilaga nukuketa iki u Ntwa ikulondaga une ukuyobapo akabalilo kako une ngufika kula.” Une nasimbile ukufwana utundu ntandatu utunini pasi apa, utumanyisyo utunini, kangi une nasimbile kamo, ukukabika akene mu nyambi bo ulu. Une ndinkwinogona, “Ena, akabalilo kako une ngufika pa kigemo lumo Umwene isakumbulaga une ikindukimo ikyakuyobapo.” Lilino une ndi kubutali itolo mumo une nayilile pamwanya pala. Popapo, mulimosa, une nisakubala i Lisimbo apa, u Ntwa atutule uswe ukupilikisya Ikyene. Untu gwa 14 gwa Mwikemo Luka, kangi unko uswe twande kifuki ilya malongo matatu na- . . . lya 31 ilinandi ilya ntu gwa 14 gwa Mwikemo Luka.

*Pamo yo mwalafyale nki, ikubuka ukutendeka u bwite ukulwana na mwalafyale uyungi, atikwitugasya pasi tasi, kangi nukulondesya-mahala kali umwene yo abagile na maelifu kalongo ukwakwagana umwene uyu ikwisa ukulwana nu mwene na melifu malongo mabili?*

*Pamo mma, bo umwene yo kali . . . yo akaali kubutali kula, umwene ukutuma panja umwimilili, nukunyonywa inyitikisanio sya lutengano.*

*Momumo lulalula, aligwesa umwene ayege gwa umwe . . .*

<sup>32</sup> Une ngulonda umwe muketesye kifuki. Lilino, ukwanda Umwene aatile. . . Ikyene kyo kyambupingamu. Umwene alinkuti, “Lilino, alipo u mwalafyale ikwisa, kangi umwene ali na basikali maelifu malongo mabili; kangi u mwalafyale uyu isakwagana nu mwene, kangi umwene ali nabo itolo maelifu kalongo. Popapo polelo, i kyakwanda, umwene ikwitugasya pasi nukwilalusya linga umwene itendekisye, kali umwene abagile ikukibomba ikyene pamo mma.” Umma ndaga.

*. . . gwa umwe yuyo atikuleka kilikyosa iki umwene ali nakyo, umwene akabagila ukuya mfundigwa gwangu. (Muketile?)*

<sup>33</sup> Lilino Untwa aliongelelaga isayo Syake ku Lisyu. Lilino uswe twinamisye imitu gyitu itolo pakabalilo.

<sup>34</sup> Gwitu Gwakumwanya Tata, Ugwe Gwe umenye ifindu fyosa, kangi utikupasya ubundu bwa mundu, kabuno ngimba yo fiki u mundu ukuti ugwe kumpakikisya umwene? Ugwe gwapelile u mundu, kangi umwene yo itolo ngati liluba lya nkibanja: umwisyugu yo mmogi, kilabo umwene atumuligwe pasi, atagigwe mu ng'anjo, kangi umwene ikukofoka nukusokapo. Kangi une ngusuma Ugwe, Kyala, yaga gwakisa kwa uswe

umwisyugu kangu unko aligwesa pamwene ege ulwilinganio umwisyugu. Uswe tuli apa ukuya mu nyumba ya lufundo. Uswe tuli apa ukumanyila nukumanya akitugasyilo, kangu unko ikylene kisege ukufuma mu Lisyu Lyako umwisyugu, O Gwasyepwa Kyala. Bingi ba bana Bako babunganisigwe nkati, kangu bingi ba bene bali bana Bako ku fyinja, loli, bo isyo, uswe twesa tukwisa ku nyumba ya Kyala, ukumanyila, ukumanya. Kangu une, umbombi Gwako, ngunyonywa ukumanya fingipo ifya Ugwe. Kangu une ngusuma Ugwe kwisakutwalaga ubuputiligwa bwa Nongwainunu pa twesa ba uswe, pa mbombi Gwako, kangu ukuti u Buyepo Bwako, kangu nukuputila uswe ukukindilila i kiyumba iki, kwisakuyaga kukulumba fiyo umwisyugu, mpaka uswe twosa kusokapo, mu ndumbula syitu, tukunyonywa ukuya babombi banunupo ba Ugwe, ukuti ikylene kisakuyaga kyamfunjo kuli uswe ukuya apa. O gwakisa Kyala, paga isayo isi mu Ngamu ya Yeso, Mwanundumiana Gwako. Amen.

<sup>35</sup> Lilino Untwa aliongelelaga isayo Syake ku Lisyu mumo uswe tukubala. Une ngulonda ukwega ilisimbo ili, ukuti, “Imbepo insongi pamo Lisyu lya Kyala?” Lilino, fiyofiyo ikimanyisyo ikihesya, loli pakuya ikylene kyo mu kipanga. . . Kangu Kitatu nkilo iki kyakindaga. . . Ugugwakindaga Ndungu kulubunju une nayobaga pa a—a kanandi akasekelo kajubili ka Nongwainunu.

<sup>36</sup> Kangu Kitatu nkilo kyakindaga une nalumbililaga pa nkikulu uyu ali ni—ni akabwe akapala pamwanya pantu gwake, pamo i. . . Umwene atagile kamo mwa tupatu twa katalama kake, kangu umwene apyagilaga i nyumba kangu ikugela ukukaga akene bo akali undume gwake ukwisa. Kangu tulinkwisa ukusyagania ukuti unkikulu yula ali luko lwa kubusokelo lwa nkikulu, kangu umwene. . . kangu imililaaga i Kipanga. Kangu ingiga ya bwegi yalisibile komma ukufwala pa lobe. Iyene yafwaligwaga ukukilania untu, nu tupatu lwele-na-kimo utwa siliva nkati mu yene. Kangu akabalilo kako unkikulu isaga ukuya ndogwe, abene begaga panja akapatu kamo aka siliva nukunangisya ukuti umwene ali ndogwe. Kangu popapo unkikulu uyu atagile kamo mwa tupatu, komma ukuya ndogwe. Loli undume gwake asokilepo, kangu umwene agelaga ukuya mwengo ukukaga akapatu kala, ukukabika akene ukugomokesya mu ibwe lyake ilipala, namanga akabalilo kako undume gwake ikwisa umwene angali ikumanya ukuti umwene akoligwe mu bulogwe, kangu ikylene angali kikusanusya ukulepulanania mosa kwa kaya na fyosa bo ifyo. Kangu une ndinkubombel’imbombo kila pa tubalilo tunini ku kipanga, kyatagile ikilundiko kya findu ifikulumba. Kangu akene ko kabalilo kwa Tata ukwisa, popapo uswe tukufimbilisigwa ukufwima ifyene mosa. Lilino, tumenye nkipanga, kangu ikipanga kyitu. . .

<sup>37</sup> Kangi une—une ngulonda ukuyoba pa *Imbepo Insongi*, iki ikyene angali naloliloli kikupegiw'untu gwa *Bufundamisyétano*. Umwe mukupilika fingi fiyo isya misyétano, igya masiku aga, loli umwe mukupilika panini fiyo akakagilo ka kyene. Uswe twesa tu—tu kanunu tumenye ukuti balipo abōhesi, loli, ikindu ikyakukonga kyo, akasosyelemo ka kindu kila. Kangi lilino filipo . . . Ukuya, ukwisila mu lipyana lya Kyala, ulusako lwingi ukubomba ni findu ifi ifikoleligwe misyétano, nu kwagana nafyo pa kigemo kangi mu bwendelo bwa bwila, kangi, fiki, une ngulonda ukuketa mu Lisimbo ulubunju ulu nukufysagania itolo iki ifindu fila fili.

<sup>38</sup> Lilino, uswe tukibombil'imbombo ikyene mu bubombelo bwa lubumbulusyo, akabalilo kosa ku lubafu lwa lubumbulusyo. Kansa, amulu ga kansa, amagengelemia mmaso, ulukosomola ulukulumba, fyosa ifindu ifyo fikaya fingi fyakipeligwa mma, ifyene fyō fikindakipeligwa kangi fyō misyétano. I Lisimbo pabwelu likusisimikisya ikyo. Loli ikyo kyo misyétano mu mbili, ni fyakumelamela, ngati kansa, kili nu bumi mu kyene, kangi ubumi bwa kila kya kisyétano. Ukumela kwa magengelemia, ukubāla kwa lukosomol'ulukumba, ni mbungo isingi, ikyene kyo misyétano. Ikyo kyo mu bubumbe bwakukoligwe.

<sup>39</sup> Lilino, ulubunju ulu uswe tukuyaga pakuyoba—pakuyoba isya misyétano mu bubumbe bwamwambepo mu moyo. Ifyene fili mu moyo lulalula bo mumo ifyene fili mu mbili. Kangi uswe tukufimibilisigwa ukwitikisya uswe tukufibona ifyene mu mbili gwa bandu, bo yu kansa kangi—kangi imbungo ingindanekindane ikyo kyo mu mbili gwa bundu.

<sup>40</sup> Itolo lululu, yope kansa yifumusigwe ukuya mbungo ya mbupimilo-bwa-buna, ukuti iyene yili mu mbupimilo ubungi. Naloli, ikyene kyo bufundamisyétano. Imbungo yiliyosa yo mbungo ya mbupimilo-bwa-buna, ubwandilo bwa ikyene.

<sup>41</sup> Lilino, loli kansa mu mbili pamo kansa mmoyo, ilisyétano libagile ukwingila mu buyo bosa bubili. Lilino, tulipo utubalilo twingi kangi abandu bingi na minogono amanunu aba . . . kangi abandu abanunu aba bikugela utubalilo twingi uku—ukwigemekesya pa bufundakyala boma ubunini abene balinabo, pamo ikindukimo aka abene bamanyisigwe ukufuma bo mwanike, kangi pope bikwaga kila pasi mu bundu bwabo, pasi mu moyo gwabo, ukuti abene pope balinakyo ikindukimo iki kikaya kitalusye mma. Ugwe, bingi bali apa ulubunju ulu, kisita kwilamwa kulikosa ugwe kubaga a Bakristi babūngene palikimo, ugwe kubaga abandu babo bali ni mbepo sila nkati myabo, ukuti abene . . . Ikyene kyo kisitakunyonyigwa. Abene batikufilonda ifyene. Abene bikuyoba, “O, linga une nabagile ukuleka itolo ukuyoba ubutungulu! Linga une nabagile ukuleka itolo ukunyonywa! Linga nabagile itolo ukuleka *iki* pamo *kila!*” Lilino, ikyo kyo misyétano. Kangi, lilino, igyene gikwisa mu bubumbe bwa bwiputi, utubalilo twingi. (Ukuya iyene yo sukulu

ya pa Ndungu, akene ko kabalilo ka kumanyisya, popapo unko uswe tuketemo mu iki.) Lilino, igyene gikwisa mu bubumbe bwa bwiputi, utubalilo twingi.

<sup>42</sup> Lilino, mu Masimbo, akabalilo kamo, alipo u nnyambala gwa ngamu ya Yehosafati, unnyambala unkulumba, unnyambala umwiputi. Kangi umwene alinkubukako kula ku mwalafyale uyungi yuyu yo ali mwalafyale gwa—gwa Israeli. Kangi umwene, Yehosafati, ukuya mwalafyale gwa Yuda. Kangi umwene alinkusulukila kwa Ahabu, u mwalafyale gwa Israeli, kangi abene balinkufika kukupinyigwa losa palikimo, nukupela ulwikano yumo nu nnine, ukubuka ukwakulwa kumwanya ku Ramoti Giliati. Kangi abene balinkubomba ikyene kisita pakwanda ukwiputa.

<sup>43</sup> Kangi, linga abandu babagile itolo ukusyagania! Iyi yo nongwa une nisile ulubunju ulu nukubasuma umwe ukungumbukila une bo une ngubuka ukukilania nyanja. Mu findu fyosa, iputa!

Umundu yumo alisile ilisiku ilingi kangi alinkuyoba, “Nkundwe Branham, ngimba ugwe ikyene kyo kisobi ukubomba ikindu kimo?”

<sup>44</sup> Une ndinkuti, “Nongwa ya fiki ugwe kulalusya isya kufwana?” Muketile? Linga lilipo ililalusyo mu linogono lyako, kileka ulyene pakyene, komma ukubomba ikyene napanandi mma. Itolo syala na kila. Akabalilo kako ugwe kwanda ukubomba akandu kalikosa, kangi linga ilyene lyo lilalusyo kali ikyene kyo kitalusye pamo kisobi, syala kubutali ukufuma ku kyene. Komma ukubuka mu kyene napanandi, polelo ugwe umenye ugwe uli ntalusyi.

<sup>45</sup> Lilino, fyosa ifindu fikulondigwa ukwinogoneligwa mwalwiputo, tasi. “Londesya ugwe ukwanda Ikitangalala kya Kyala nu bwikemo Bwake, kangi ifindu fyosa ifingi fisakongeleligwapo.” Une ndi naloliloli nsisimikisi ulubunju ulu, linga abanyambala na bakikulu babagile itolo ukufika mbuyo bwa kuko umoyo gwabo, ukwinogona kwabo, akipilikilo kabo, fisakuyaga fipelesye pa maso ga Kyala, ikyo kisakuyaga kimo mwa fipanga ifyamaka-ukukinda fiyo ifi filimo siku.

<sup>46</sup> Ketesya itolo utubalilo tunini ku kyakupalamasigwa. Lilino, uswe tuli, tubombile, utubalilo twingi, tubombile ku fyinja, uswe tuli nakyoko iki uswe tukukibilikila u “mmanya butungulu.” Ugwe ubagile ukukibika ikyene pa lukongi lwako, bika ikyene ukukilania imitu gwabo—gyabo, kangi ugwe ubagile ukufika nkati mula nukugela pabununu bwako fiyo ukutendeka ubutungulu ukupilikigwa ngati bwanaloli, kangi ikyene kisakusimba ikya negativi akabalilo kalikosa, panongwa yakuti u mundu akapeligwe ukusyoba. Ukusyoba ko kwabusyobi, kindi kikafu, kindu kibibi. Une kinunupo nje na kinwelwa na une, ilisiku lililyosa, ukukinda unsyobi.

Muketile? U nsyobi! Kangi umbili gwako gukapeligwe ukusyoba mma. Kali ugwe gwe gwabutulwanongwa bulebule, ugwe pope gwe mwanundumiana ungwano gwa Kyala. Umundu ugwabutulwanongwa fiyo nkaya aka umwisyugu, Kyala akalondilemo siku ugwe ukuya gwabutulwanongwa. Umwene alondile ugwe ukuya mwanundumiana pamo mwanundindwana gwa Umwene. Ugwe utendekigwa mu ndendeko Yake Mwene. Loli ubutulwanongwa bukupelile ugwe ukubomba ikyo. Kangi kali bo bulebule ugwe kugela ukwegelela nukugela ukutendeka ubutungulu ukuboneka ngati bwanaloli, abene bali ni kyombo kyasayansi iki kikusisimikisya ukuti ikyene kyo kyabusyobi. Ugwe ubagile ukukiyoba ikyene na kosa ukusitakumanya ugwe kulonda, loli ikyene pope kisakusimba negativi; panongwa yakuti galipo amabyebye pasi mwa mundu gwabundu, kangi amabyebye gala amenye iki kyo bwanaloli. Kangi kali kyo fiki ugwe kuyoba panja apa, amabyebye gala gamenye ukuti kila kyo butungulu, kangi ikyene kisakusimba ukufuma mmabyebye.

<sup>47</sup> Polelo, linga u nnyambala pamo u nkikulu abagilemo siku ukwega aminogono gabo, kangi ubuketi bwabo kangi amabumi gabo fiyo ukugolosigwa mosa na Kyala (ameni) mpaka unkolofwa gwa Mbepo Mwikemo gwise kuya nubupelelesya na Kyala, kyo fiki kisakuboneka! Linga u nnyambala kangi u nkikulu abagile ukufikamo siku ukugolosyana mosa, kuko nu bwabuke ukufuma mu ndumbula syabo, nu lwitiko ukufuma nkati-fiyo!

<sup>48</sup> Abandu bingi bikwisa ku kigemo ukwiputiligwa, abene bali nu lwitiko lwammahala. Abene bikulata imbibi syabo nukwingila i kipanga, ukwisila mu lwitiko lwammahala. Abene bikwitika ikyene mu linogono lyabo—lyabo. Abene bikwitika ikyene panongwa yakuti abene bakipilike ikyene. Abene bikwitika ikyene panongwa yakuti ilyene lyo linogono ilinunu-ukukinda. Loli ikyo kyo kikaya iki Kyala ikuketako. Umwene atikuketa ulwitiko lwako lwammahala.

<sup>49</sup> Umwene ikuketa pa ndumbula, kuko pamwanya nkati Kyala. . .Kangi akabalilo kako ikyene kikwisa ukufuma mu ndumbula, ifindu fyosa fyakubagila polelo. Ukwilata kwako kukwagana nu bumi bwako. Ubumi bwako bukuyoba itolo nukulata bo bwilate bwako bukubomba.

<sup>50</sup> Loli akabalilo kako ubwilate bwako bukuyoba ikindu kimo, kangi ubumi bwako bukwitugala ikindu ikingi, kilipo ikindu kimo kisobi pa buyo bumo. Iyo yo nongwa yakuti ugwe uli nu lwitiko lwammahala, kangi komma ulwitiko ukufuma mu ndumbula yako. Kangi ikyo kikubonesya ikyo panja, *apa*, bo bumanya bwa Kyala; loli nkati, *apa*, lyo lisyetano likwilamwa. “Une ngwitika mu lubumbulusyo Lwabunyakyala, loli ulwene lukaya lwa une mma.” Muketile? “Aa, ikyene kibagile ukuya lulo, loli une ndikwitika ikyene mma.” Mukupilikisya ikyene? Panja, ugwe kuyoba “ena”; nkati, ilibyebye lyako likuyoba “umma.”

Kila kilakila ikindu kyasayansi kyabagile ukusisimikisya ukuti ikyo kikāli kitalusye, kikusisimikisya ikyene.

<sup>51</sup> Ketesya akabalilo kako abanyafyale aba, bo abene bakali nu kwandako, abene babagile ukubomba...Bo akalimo siku Yehoshafati ukutendeka ulwikano na Ahabu, umwene alondigwaga ukuti ikyene angali bayobile, “Unko uswe twipute nukuketa iki ubwigane bwa Kyala buli.”

<sup>52</sup> Mbapo une undumbilili, mbapo une u Nkristi, mbapo une unkasi gwa panyumba uyu yo Nkristi, mbapo une u ndimi, pamo umbombi ku fakitale, uyu isakumbika Kyala gwakwanda mu kilikyosa, une nisakukunāngisyága ugwe u nnyambala uyu isakuyaga mponjoli palema na fyosa umohesi abagile ukubika pamwene. Umwene ikulondesya Kyala, tasi. Uswe tukufimbilisigwa ukuya tasi. . .

<sup>53</sup> Loli abene bakabombile ikyene mma. Abene basyungutiligwa losa panongwa yakuti Ahabu āli ni kitangalala ikikulumba ikimulike, kangi umwene ābombile ikilundiko kyosa kya findu, kangi ali nifikulumba ifinunu, u golidi gwake na siliva gwake, āli nkulumba, mundu mponjoli, loli u nsitakwitika.

<sup>54</sup> Kangi apo po pāpo i kisu kili umwisyugu. Uko ko kuko America ikwima umwisyugu. Uko ko kuko ifipanga fikwima umwisyugu. Uswe tuyengile fimo mwa fipanga finunu-ukukinda ifya fyayengigwemo siku. Uswe tufumile pakuya na basukulu abapuputigwe kanunu-ukukinda aba tulimo nabo siku. Uswe tumanyisye bumo mwa bufundakyala ubununu-ukukinda, na fyosa bo ifyo, kangi tumanyile ukwimba ngati Bandumi, loli pōpe bulipo ubonywa pa buyo bumo. Bulipo ubonywa, panongwa yakuti abene basokile panja ukukonga ikimanyisyo kya mundu ni mbepo insongi, mbuyo bwa kugomokela ku Lisyu lya Kyala. Abene bikugela ukupela ifindu ukwegelela ngati kisu. Abene bagelile ukubikapo amalumuli amamulike pamwanya, ngati Hollywood.

<sup>55</sup> Apa ilisiku ilingi, ikipanga-kipaguke ikifumuke, ikyandubafu lwa Full Gospel mu Kansas City, pamo, une nhobokela, mu Denvery, ku lukomani-lunywamu, yo nyumba ikipanga kya ma dola elifu-elifu. Kangi amaelifu ga bamisyoni bikugulila isumuni malongo mahano ukufuma ku kipanga-kipaguke kila, ukupimba i Nongwainunu ukubuka ku biputafifwani. Iki uswe tukulondigwa umwisyugu kyo kyaminogono-ga-bamisyoni, lutumigwa-na-Kyala, lusanio lupapigwa-na-Mbepo-Mwikemo, ulu lwisakuya nu kwiyula kwa Kyala, ukuguta nkyeni panja mmatengele ukukilania nu kubomba ikindu kimo kuli Kyala, mbuyo mwa kuyenga ifinywamu, ifipanga ifinunu nukugela ukumulika ukukinda ikipalamani.

<sup>56</sup> Une kinunupo nipute mu misyoni, kuko ikyene kipyagiligwe mosa, pamo ubuyo bwa kunwela, nukuya nu bwabuke bwa

Mbepo Mwikemo nu lugano lwa Kyala lukupya mu ndumbula, ukukinda ukwitugasya mu fikulumba ifi katedelo ifi uswe tuli nafyo nkisu kangu ukulundikigwa ni fimanyisyo fya mundu ni ndagilo. Uswe tukufumbwa umwisyugu kyo lusasano lwakusenyenda, gomokela ku Bwanaloli, gomokela ku Lisyu lya Kyala kangu.

<sup>57</sup> Lilino, akabalilo kako abene bābukila panja pala, kangu ikyene kyaali ukufuma pa kabalilo Yehosafati mu luko lumo alinkwisa kwa yumwene nukuti, “Ngimba tukaya . . . Mulimosa, unko uswe tundalusye Kyala isya iki.”

<sup>58</sup> Umwene alinkuti, “Umma ndaga,” Ahabu alinkubomba, kangu umwene alinkutuma pasi nukwakwega mia, abamia bana abanunu abamanyisigwe abalumbilili. Kangu umwene alinkubatwala abene pamwanya pala kangu alinkuyoba, “Aba bo bosa basololi.”

<sup>59</sup> Kangu popapo abene balinkubuka mu nkwimba kwabo, kangu abene balinkwanda ukukolela. Kangu abene balinkuti, “Ena, ugwe bukaga nkyeni kula mu lutengano. U Ntwa ali na ugwe.”

<sup>60</sup> Kangu ukufuma papo bosa bala abamia bana bapele ubuketi ukuti abene babagile ukubuka kula mu lutengano, pōpe Yehosafati amenye . . . Ngimba ugwe kupilikisya ikyene? Muketile, pasi mu ndumbula ya nnyambala ungolofu yula mwalimo ikindukimo kyalimbulile umwene kyalimo ikyakulasa mu mposya pabuyobumo. Ikindukimo kyaali kisobi.

<sup>61</sup> Ahabu alinkuti, “Lilino uswe tuli nabo abamia bana apa, kangu na bumobwene, aligwesa gwa bene ikuyoba, ‘Buka, u Ntwa ali na ugwe.’”

Loli Yehosafatifati alinkuti, “Ngimba ugwe ukaya nagwe yumo ugwakondelelapo?”

<sup>62</sup> Umwene alinkuti, “Mulimosa, ngimba kulonda fiki na yumo ugwakongelelapo, ukufuma papo uswe tulinabo abamia bana ukufuma ku banyambala bamanyisigwe-ukukinda nkisu? Abene bosa bikuyoba ‘Buka!’” Kila kyāli kyammahala. Loli pasi nkati nndumbula ya Yehosafati umwene amenye kyalipo ikindukimo kisobi. Lilino, umwene alinkuyoba, “Uswe tuli nagwe yumoywene ugwakongelelapo, umwene yo Mikaya. Loli une numbengile umwene.” Alinkuti, “Umwene yo kabalilo kosa ikuyoba ikindukimo ikibibi, kangu ikwingilapo akabalilo kako umwene akaya ni mbombo ukuyapo, kangu umwene ikubika-pasi ifipanga na filifyosa.” Alinkuti, “Une numbengile umwene.”

Alinkuti, “Buka, kammwege, kangu unko uswe tuketege iki umwene ikuyoba.”

<sup>63</sup> Kangu akabalilo kako Mikaya aalimile pala, umwene alinkuti . . . Abene balinkuti, “Lilino, keta, ugwe yobaga ikindu kilakila bosa ba abene.”

64 Umwene alinkuyoba, umwene “Une nguyoba itolo. . .” Apa ikyene kyo iki. “Une nguyoba syene sisyo Kyala ikuyoba.” Ameni. “Kali kyo fiki iki unsololi gwinu ikuyoba, kangu iki iki kikuyoba, kangu iki ikipanga kikuyoba, kangu iki abene bikuyoba, une nisakuyoba iki Kyala ikuyoba. Kyala abikile pa milomo gyangu kangu une nisakuyoba iki Umwene ikuyoba.” Iki uswe tukufumbwa umwisyugu bo bamo aba Mikaya abakongelelapo aba bisakuyoba iki Kyala ikuyoba. Ketesya, popapo abene balinkumfikisya umwene pamwanya pala, kangu umwene alinkuyoba, “Mbapo une ikilo iki.” Popapo ikilo kila u Ntwa alinkwagana nagwe, kangu umwene alinkugomokela ulubunju lwa kilabo-kyake. Akabalilo kako abanyafyale babili balitugesya mu kipata, umwene alinkuti “Bukaga nkyeni kula.” Alinkuti, “Bukaga nkyeni kula. Loli,” alinkuti, “Une numbwene Israeli ngati ng’osi sibalaniene kisita ntimi.”

65 Popapo uyu undumbilili yumoywene, afwele fyosa mosa, alinkwenda ukusegelela nukundupula umwene nkanwa nukuyoba, “Yo njila nki iyi Mbepo gwa Kyala abukaga akabalilo kako Umwene aabukile panja ukufuma mwa une?”

Alinkuti, “Ugwe kusyaganiaga akabalilo kako ugwe kugomoka.” Ena.

66 Umwene alinkuti, “Pilikisya apa!” Umwene alinkuti, “Uswe twe bambombi ba Kyala. Uswe twe bamia bana, kangu ugwe uli yumo.”

67 Loli Mikaya alinkuti, “Une ngukubulaga umwe kuko ulutamio lwako luli.” Ameni! Alinkuti, “Une naali ni mboniboni.” Ameni! Umwene alinkuti, “Une nalimbwene Kyala itugesye pa kikota Kyake. Une ndinkufibona ifilundilo fya ku Mwanya fimile ukusyungutila Umwene. Kangu uswe tumenye ukuti i Lisyu lya Kyala lifumwisya ifigune pa nnyambala uyu, ukufuma mu njila iyi umwene abombile.”

68 Ugwe ukabagila ukusaya iki Kyala agunile, kangu abagile u mohesi ukuguna iki Kyala asayile. Ikyene kyo kya pamwenepamwene, kali bo bulondo buki, pamo bo butoyofu buki, bo busitakumanyila buki, bo busitakumanyisigwa buki. Iki Kyala asyile kisayigwe. Iki Kyala agunile kigunigwe. Manya ukukindanisa iki kyo kitalusye kangu iki kyo kisobi.

69 Mikaya amenye kinunu kangu kanunu ukuti yula akali u Ntwa uyu ali na bala abalumbilili. Mulimosa, ngimba iki kyatamisye kyo fiki na balumbilili bala? Ketesya iki abene babombile. Abene bafwalikigwe mbununu-ukukinda. Abene balyesigwe mfinunu-ukukinda. Abene balisile palikimo mu mbugutula fyabo na fyosa bo ifyo, nu fyakwitikisania fyabo, mpaka u buyo bwafikile kuko abene bamenye bwene bu bufundakya bwabo bene. Kangu i Bängéli lyayobile ukuti Mikaya, akabalilo kako umwene akētága ku mboniboni, umwene alinkuti, “Kyala alinkuti, ‘Ywani ngimba uswe tubagile



ukuntuma pasi pala kangi nukunsyoba Ahabu?" Kangi imbepo yabusyobi yilinkuyoba, 'Une nisakubuka pasi pala nukunsonga Ahabu ukwisila mu balumbilili bala, ukupela Ahabu ukubuka panja kula, ukuti tulitwali i Lisyu lya Kyala ukuboneka.'"

<sup>70</sup> Lilino, umwisyugu abandu bingi fiyo bikupilikisya... (Lilino, isukulu ya Ndungu, une njinganile iyene.) Keta, abandu bingi fiyo bikupilikisya ku mbepo insobi mbuyo bwa kwegga i Lisyu lya Kyala. Imbepo, isyene sili nkisu. Isyene syo misyētano. Kangi isyene sikubuka mmabuyo kangi isyene sikufika pakati pa banyambala, abalumbilili. Isyene sikufika pakati pa bandu bankipanga. Isyene sikufika pakati pa bandu abanunu. Kangi isyene sikupela abene ukwisa mu, ku iminyēnya. Kangi abene bikuyoba ifindu, kangi bikuyoba ifindu, kangi bikumanyisa ifindu, nukubomba ifindu, ifi fyo fikulwana ni Lisyu lya Kyala. Umwisyugu, abalumbilili ba kilundilo kyabo bikubitikisya abandu babo ukukina injuga mfipanga, bingi ba abene. Lilino, ikyene kikaya losa Katolika, filipo ifilundiko fya Baprotestanti bikubomba ikyo.

<sup>71</sup> Iki abene bagelile ukubomba kyo kindukimo ikyakupyanikisyapo. Abene bagelile ukwegelela ulubatiko lumo ulupya. Abene bagelile ukwegelela ubumanyi, ukwegga ubuyo bwa Mbepo Mwikemo. Ugwe utisakubagilamo siku ukubomba ikyene, kali ko kumanyila kununu kuki unnyambala gwinu ali. Une ngwinogona ikyene kyo kindu kinunu kuli umwene ukuya mmanyili. Loli linga umwene akaya nagwe u Mbepo Mwikemo na kila, ubumanyili bwake butisakumbombela umwene nikinunu nakimo. Ubumanyili butisakwegamo siku ubuyo bwa bulongosi bwa Mbepo Mwikemo. Ameni.

<sup>72</sup> Ketesya, abene, mbuyo bwa Iki, abene bagelili ukwegga ukuponania amaboko ukupyanikisyapo ubwankabalilo-kaiyolo ubwendelemo uswe twalisibile ukuya nabo. Umwisyugu i kipanga kisile ukuya kyamwisyugu. Abene bikwenda ukusegelela nukupa ikiboko kyabo ikililo kya bulilanisi, kangi ikyo kyo kifuki injila abene bikubombela ikyene. Loli ikyene kitisamo siku ukwegga ubuyo bwa akabombelo-kaiyolo ka kifugamilo ka bafwilwe kuko abatulwanongwa bakolelaga panja nukwisakuya bali kanunu na Kyala. Uko ko kotalusya.

<sup>73</sup> Umwisyugu abene bikugela ukwegga ubuyo bwa kupa kwa Kyala kwa kyakalongo. Abene bikugela ukwegga ikindukimo. Abene bikugela ukukupela ikyene kyakukindana. Abene bikubuka pasi nukuya nu lukino lwa bunco mfipanga, ukukina lotale. Lotali atisamo siku ukwegga ubuyo bwa kyakalongo kya Kyala. Isekelo, ukulisya kwa mabulangeti, ukulila-panja, ukusonga ihela ukuhomba ifyakumeleligwa ifikindane, ikyene kitisamo siku ukwegga ubuyo bwa Kyasyepwa kya Kyala ikyakalongo ni kyabupi. Ikyene kisakubombamo siku ikyene. Loli pōpe uswe tukugela ukubomba ikyene.

<sup>74</sup> Ngimba kyo fiki icyene? Ikyene syo mbepo insongi sikusuluka, ukugela ukupyanyiki-. . . ukupyanyikisya ikindukimo mbuyo bwa Lisyu Iya Kyala. Kyala akaya nagwe umpyanikisi kuli i Lisyu Lyake. Iyene Iyo Lyasyepwa kangu bwilanabwila. Kyala akayanakyo nakimo ukupyanyikisya ulwitiko. U lwitiko lukaya nakyo ikyakupyanyikisya. U lusubilo lutasamo siku ukwegu ubuyo bwa lwitiko. U lwitiko luli lwene. Ulwene lukwima palwene. Ulwene lutasamo siku ukwegu i. . . U lusubilo lukabagilamo siku ukwegu ubuyo bwake. U lusubilo kyo kindu kya findu ifi fikusubiligwa, u bukete bwa findu ifi fikaketigwa, pamo u lwitiko luli, ndigi. Muketile? U lusubilo kyo kindu kimo; u lwitiko kyo kingi. U lusubilo lukusubilila ku kyene; u lwitiko luli nakyo icyene. Kimo kyo lwitiko lwammahala; kangu ikingi kyo busetuli bwakutalula bwa Kyala. Ikyene kitisamo siku ukwegu ubuyo bwake. Uswe tukugela, loli uswe tukutendeka fyosa ifyakupyanyikisyapo.

<sup>75</sup> Uswe tukugela ukuyenga ifipanga ifikulumba mbuyo bwa kutuma abatumigwa. Ikyakupyanyikisya ikingi. Yeso akasayilemo siku aligwesa ukwakuyenga i kipanga. Ikyene kikasayiligwemo siku mu i Bāngeli. Uswe tusumwisye mmwanya amaseminale, abene bitikisye kila ukwegu ubuyo bwa batumigwa. Uswe. . . Yeso akatubulilemo siku uswe ukuyenga i seminale. Ifyene fili kanunu. Ubumanyili, ukugela ukwegu ikyo ukwegu ubuyo. Ubwene butisamo siku ukubomba icyene. Ubulagano bwa Yeso bwāli “bukaga nkiyo kyosa nukufumunya Inongwa ku kipeligwa kilikyosa,” kuli kabalilo ka bumalikisyo. Popapo fyosa ifyakupyanyikisyapo uswe tuli nafyo fitisamo siku ukwegu ubuyo bwa kyapabwandilo.

<sup>76</sup> Ilisiku ilingi une nāli ni kyakumbonekela, ikyakupyanyikisyapo. Une nāli nukubaba kwangu kwa lino kwakwanda, nafimbilisigwaga ukukomola ilino. Ulubunju ulu une ndinalyo limo ilino lyabutungulu nkati mula. Une ngutamigwa ukuyoba. Iyene litisamo siku ukwegu ubuyo bwa lila Ilyabwanaloli. Umma, nkulumba! O, mwe!

<sup>77</sup> Ugwe ubagile ukummwega u nnyambala nukumfwika umwene mosa, ukutendeka umwene ukufuma ku mipiki, umfu, kilikyosa ugwe kulonda, nukutendekesya umwene mosa mulimosa fiyo. Umwene akaya ni fyakwipilika, nagamo amabyebye. Umwene atisakwegamo siku u buyo bwa nnyambala ugwanaloli. Kangu mma umpinduki ugwabutungulu uyu ikwisa pala nukuyoba, “Une ningile ikipanga. Une ngugelaga ukubomba kanunupo.” Ikyene kisakwegamo siku ubuyo bwa kapabwandilo akabombelo-kaiyolo, ubutumigwe-na-Kyala, ubupinduke bwa Mbepo Mwikemo ikyo kikupela umundu ukuya nkindane mu ndumbula yake. Ikyene kikabagila ukubomba icyene, panongwa yakuti bukayamo u Bumi mu kyene. Kikayapo nakimo ukumpa umwene u Bumi.

<sup>78</sup> Apa pakaya patali mma une naketile ummang'anyi unkulumba uyu âtwele iki, untendekesya fifwani, une ngusanusya, uyu atêndike ikifwani kya Mōse. Ngabagila ukunkolela ingamu yake lilino. Umwene âli mmang'anyi gwa ki Griki. Kyalimmwegile umwene ubumi bwake. Kangi akabalilo kako umwene alinkukifikisya ikyene kuko umwene inogonaga ikyene kyali kipelelesye fiyo, umwene alinkukinisigwa fiyo ku kifwani kya Mōse, popapo umwene alinkukitika ikifundo kya ikyene, kangi alinkuti, "Yoba, Mōse!" Ikyene kyabonekaga kyabwanaloli fiyo! Ikyene kyâli fiyo kyegeleligwe fiyo kipelelesye mpaka ikyene kyabonekaga fiyo fiyo ngati Mōse, ku linogono lyake, mpaka umwene alinkutika i nyundo yake ukutendeka ikyene ukuya nu bwipilike.

<sup>79</sup> Kikubika nkati mu linogono lya kipanga. Kali bo bwinginki umwe mukupyanikisya, bo bunywamu buki ikilundilo umwe mukuya nakyo, bo bunununki umwe mukwimba inyimbo syinu, bo bunununki ikilundilo kyinu kikufwalila, bo bwingi buki umwe muli na *iki, kila*, pamo *ikingi*, umwe mubagile ukutika, ukwipilika, kilikyosa. Ikyene kitisamo siku ukwega ubuyo bwa Bumi, mpaka Kristi ikusuluka pasi mbubumbe bwa Mbepo Mwikemo, nkati mu kipanga kila, kangi ikupa ikyene ubwendelemo ubupya ubwa kupapigwa kabubili. Ikyene kitisamo siku ukwega ubuyo bwa Lisyu lya Kyala. I Lisyu lya Kyala likwima pa lyene.

<sup>80</sup> Mikaya aali ni Lisyu. Umwene amenye aali ni Lisyu. Umwene aali ni Lisyu lisimbigwe, umwene aali nalyo Ilyene ukwisila mope mu mboniboni. Umwene aamenye ifi Kyala ayobile mu Lisyu Lyake. Umwene aamenye ifi Kyala ayobile mu mboniboni. Ifyene fyosa-fibili fyalisile palikimo. Umwene aamenye ikyene kyaali Bwanaloli, polelo umwene akaali gwakutila mma.

<sup>81</sup> Loli imbepo insongi iyi, keta iki iyene yibombile, umwisyugu. Ukutendeka abakipanga abakongelelapo, ukutendeka abakipanga abanunupo, iyene yo yisisye pasi ulupaso lwa kibaga pa bosa ubumanyisi bwa kabombeloka iyolo ka Mbepo Mwikemo. Iyene yitikisye abanyambala ukuya ni sekelo sya buhuni yumo nu yungi, panja mula nkyumba kya pasi kuko abene babagile ukukina ifyakukinakina. Kila kitisamo siku ukupyanikisya ikyumba kyapamwanya, kuti abene biputilaga u Mbepo Mwikemo. Iyene yitikisye abakikulu ukwisa palikimo nukuyoba isunga ni kindu, nukuya ni fyamwalo fingi ifi kikayako nakimo ku kyene. Kila kitisamo siku ukwega ubuyo bwa lukomano lwa lwiputo. Bakikulu, mumo abene bikusokela panja nukufwala umwisyugu, ikyene kyo—ikyene kyo kikosyasi.

<sup>82</sup> Une napilike ikyakuyobapo iki Nkundwe Neville aatendike, alinkuti, "Abanda abapelakisa ba America," alinkuti, "abene batumile imyenda gyabo gyosa kwisilya lya nyanja." Uko ko

kutalusya. Abene bikwendendeka myenda gyabo igyankati. Abene. . .Uko ko kutalusya. Abene babagile ukuti bapele igyene ku batumigwa ba misyoni, panongwa yakuti abatumigwa. . . Abandu ba biputafifwani mfishu ifingi bikugifwala igyene. Abandu aba bikbomba kisita igyene, kikuboneka ngati abene bakiganile ikyene.

<sup>83</sup> Une ngubabulaga umwe, kilipo ikindukimo kiniongasigwe, kangu uko ko kulumbilila kwa Nongwainunu ya Ntwa Yeso Kristi. Ikyene kyo misyetano igi gikufūla imyenda gyinu. Akalimo siku nayumo loli umundu yumoywene mu i Bāngeli uyu alepwiremo imyenda gyake ukufuma ku bene, yula āli u nnyambala uyu alingiligwe ni misyētano. Kangu umwene ikwisa mu luko lwa bololopu umwisyugu, ukufwana ngati umwene bulilanisi, ukufwana ngati umwene yo nnunu, ukufwana ngati ikyene kili kanunu. “Ukwene ko kutalalifupo, kangu ikyene kisakukutendeka ugwe ukuya ntalalifupo linga ugwe kufūla imyenda gyako.” Nnyambala ikwenda apa-na-apo mu mbingilo, kangu sinda ngelebune, kangu abakikulu lululo. Fiki, umwe mukufikilepo popapo sikayapo kangu mma injindiko ukukinda isi silipo kuli imbwa, yimo ku nnine. Ngimba kitamisye kyo fiki? Une ndikugela ukubafulasya umwe. Une itolo ngugela ukubabula umwe ikyene kyo bwingiligwe bwa misyētano, kangu umwe mukupilikisya ku mbepo insongi isi sikukubula ugwe, “ikyoo kyo kili kanunu,” loli ikyene kyo butungulu.

<sup>84</sup> Uluseke lwa ngano lwisakutwala yene yi ngano. Linga ugwe uli Nkristi, ugwe utisakubomba ikyo. Ugwe ukabagila ukubomba ikyene. Ugwe ukabagila itolo ukubomba ikyene. Ugwe uli nu lwitiko lwammahala kangu kuyoba, “Nkundwe Branham, une ngwitika i Bāngéli.” Ubumi bwako bukuyoba ukuti ugwe utikubomba. Amen. Imbepo insongi ukulwana ni Lisyu lya Kyala.

<sup>85</sup> Umwene aamenye apa umwene imaga, Mikaya abombile. Umwene ali ni Lisyu lya Kyala. Umwene ali mundu umbengigwa fiyo. Nayumo alinganile umwene panongwa yakuti umwene ayobaga u Bwanaloli, palema nalinga abene babaganile abalumbilili aba.

<sup>86</sup> Lilino, ikindu ikingi iki kiboneke pa buyo. Une ngwitika kangu ngwinogona ukuti u nnyambala aligwesa uyu ali nabo ubwisibile na Kyala, pamo u nkikulu, ikufimbilisigwa ukufika ukuya gwakitima. Une itolo ngwitika ikyene. Uko ko kutalusya. Loli umwe mumenye fiki? Abene begile ikimanyisyo kya kitima ukupyanikisyapo pa losyo lwa Mbepo Mwikemo. Abene itolo bikuya ni kilundiko kya njwego, kangu kikayako nakimo mu gwene. Ugwe itugalaga itolo ukuya mwikemo mumo ugwe ugwe kwitugala gwanjwego, polelo ugwe kwisakuyaga kanunu. Ifitima fyo naloliloli fili kanunu; “ifyakwiganjanganja fyamumbili fikufunja panini.” Loli imbepo insongi sipokilemo mu kibugutula kya bandu ba bwikemo, kangu isyene sibafikisye

abene ku itolo ukwigemekesya pakuti “panongwa yakuti abene babagile ukuywega” pamo “panongwa yakuti abene babagile ukumoga, panongwa yakuti abene babagile ukutendeka ikitima.”

<sup>87</sup> Umwinitu ugwaiyolo yula pasi pala, umwalafyala gwa basololi bosa bala, abalumbilili, umwene aali fiyo nsisimikisi ukuti umwene aali ntalusye, mpaka umwene alitendekile mwene imbembe ibili kangi alinkumoga ukusyungutila mosa, kangi alinkutendeka ulukino ulunywamupo. Umwene ayaga pakubaguta abangi ababwite ba Asiria panja pa kisu kila. Loli unwene bwali butungulu! Lisyu lya Kyala lyayobile ikikindane. Ameni. Muketile, ugwe ubagile ukuya gwafitima kanunu, linga ugwe uli nalo uluko ulutalusye ulwa kyakulonda kunyuma kwa kyene, uluko ulutalusye ulwa kitima lukuguta ikitima kyako.

<sup>88</sup> Davidi amogile pankyeni pa Ntwa, kangi unkasi gwake alinkunseka umwene. Kangi Kyala alinkuketelela pasi ukufuma ku Mwanja, alinkuti, “Davidi, ugwe gwe nnyabala ukufuma pa ndumbula Yangu Nimwene.” Loli ikyakulonda kyake kyali kitalusye. Ubumi bwake bwali butalusye, kunyuma kya ikyene.

<sup>89</sup> Popapo, itolo panongwa yakuti uswe tubagile ukuya bafitima, kitikusanusya ukuti uswe tupokigwe. Panongwa yakuti uswe tukubuka ku kipanga, kitikusanusya uswe tupokigwe. Komma ukwitika imbepo insongi sila. U Mbepo gwabwanaloli gwa Kyala, ilyanaloli Lisyu lya Kyala, lya Bwanaloli bwa Kyala; iki kyo Luyungu lwa Kyala, lwisakupela Kyala mbumi bwako; gwabwikemo, mwikemo.

<sup>90</sup> Pakati pa kilundiko kya bandu uswe tukwaga kuko ifitima, na fyosa bo ifyo, pala palinkwisa ukuyapo ukuyobayoba nu luheho, nu luko losa lwa findu ifisitabunyakyala. Nkundwe, ikyo kyo nkemo gwa kibiliti nkipanga. Agene go maka ga misyétano. Mbepo ya banyambala na bakikulu aba bikufika pakati pa yumo nu nnine, nukugela ukugutilana panja, bikuyoba, “*Iki* kikaya kitalusye, kangi *iki* kikaya kitalusye, kangi *kila* kikaya kitalusye.” Linga ugwe kukibopesya ikyene pasi, kalwele-na-kamo ukufuma mwa kalongo ikyene yo mundu yulayula ikupela uluyigo, uyu yo akaya ntalusye. Ameni. Kyala alubengile ulukanikano pakati pa bakundwe. Yaga gwaluyindiko, yaga mwikemo, nganaga Kyala, ima nu Mwene. Kangi akabalilo kosa ugwe umenye ubumi bwako bukupagukana ni Bāngéli, nu bupelelesye bwa ndumbula, bupelelesye bwa linogono, lugano ku nkundwe gwako, ukugela ubununu bwako ukukinda uku yengela-mmwanja i Kitangalala kya Kyala, nukubomba ifindu fila, ukufwala kanunu, ukwitugala kanunu, ukuyoba kanunu, ukubuka mmabuyo amanunu, polelo ugwe ubagile ukuya nafyo fyosa ifyakitima ugwe kulonda, kangi aligwesa isakwitika ikyene.

<sup>91</sup> Yeso alinkuti, “Umwe mwe munyu gwa kisu. Linga u munyu gusūkile, ugwene ukufuma pala nnunu kuli nakimo, gutagigwege nukukanyangigwa ni kilundi kya mundu.” Linga ugwe uli itolo gwamunyu gwimwene, ikyene kikaya kinunu mma. Loli linga ugwe uli nu bunoge mu gwene, ugwe yaga gwamunyu kangu i kisu kisakuyaga kyakyumilwa. Ugwe yaga gwamunyu, abene bisakuyaga bakyumilwa. O, mwe!

<sup>92</sup> Imbepo insongi sikusōka panja, imisyētano pasi pakwifisa. Keta, uswe tuli mu lisiku lyabumalikisyo. Uswe tuli ku kabalilo kabumalikisyo. Ikisi kyo itolo kifuki ukwitendekesya ukwisa kuntu gwake, ngati ilyulu ilyakilonda pabuyobumo ili likuyaga pakupufuka lumo mwa masiku aga kangu ikikongoti kisakunyela ukufuma mu kyene. Ikyene kisile ukuya kyakinyanyasi. Yikayapo ni nyemba yibagile ukubumbulusya ikyene. Abene bapikile i—i lilopa. Abene bapikile ubugangulo. Ugwe kwega ilyuli likutupuka pala, kangu linga ugwe utikunwa penicilini pamo ikindukimo ukulitika ilyene panja, pamo ikindukimo ikingi, ilyene lisakumilisyaga ukutupa mpaka ilyene lisakupufuka.

<sup>93</sup> Ikyo kyo iki ikisu kibombile. Ikyene kyalyandile, pakaya patali mma, ukwisya pasi. Abene basokilepo pa fundo ingulumba inywamu, imbepo insyobi sikwingila mula nukwanda ukubabula abandu *iki*, *kila*, pamo i *kingi*. Uswe twabongotwike mosa mu fipanga-fipaguke bamia lwele-nayumu nukongelelapo, kilikyosa kili nu buketelo ubukindane. Abene bikuyoba, “Uswe tukwitika *iki*, popapo! Ikyo kyosa uswe tukwitika.” Abene bakabagila ukundeka u Mbepo Mwikome ukwisamo mula. Abene bakabagila ukuya nu bwabukebwa-njila. Kyala ali ni kipambo kya bandu aba babagile ukuywega, polelo aligwesa alinkufimbilisigwa ukuywega. Abene bali nabo bamo bikuyobela mu ndimi, polelo aligwesa afimbilisigwaga ukuyoba nu ndimi. Abene bali nakyo ngati iki, mpaka ikyene kisile ukuya (fiki?) naloliloli kibwapuligwe ni mbepo insongi, ukusonga abandu ukubomba ifyakitima ifi akabalilo kako akayamo Kyala mu kyene na panandi. Polelo abene bikusoka panja nukwakwitugala uluko lulilosa lwa bumi abene bikunyonywa, kangu polelo bikukikolela ikyene “Kikristi.”

<sup>94</sup> Kangu ikisu kikwitugasya nukuketelela, kikuyoba, “Mulimosa, keta kula! Une mfwene itolo na mumo abene bayilile.”

<sup>95</sup> Mumo une nayobile ikilo ikingi isya ngulube, isya ntulwanongwa. Ugwe ukabagile ukuleyanila... Untulwanongwa yo ntulwanongwa. Komma ukugela ukumbumba-kangu mma. Komma ukugela ukumbula umwene *iki*, *kila*, pamo *ikingi*. Umwene yo ntulwanongwa, ukwanda itolo. Umwene yo ngulube, ukwanda itolo. Umwene atikumanya nakimo ikikindane. Linga umwene ukubuka ku

fyakuketelelaketelela, kangi umwene ikubuka pa Ndungu, kangi umwene ikubuka ku ngino sya mpila, kangi umwene ikubomba ifindu fyosa ifi, umwene yo ntulwanongwa, ukwanda itolo. Ubupeligwa bwake buli ngati ngulube. Ingulube yaiyolo yikulasa imbulo yake pasi pa kilundiko kya mĩndu nukulya iseke syosa ukufuma mwa kyene, kangi kilikyosa; mulimosa, yula, umwene yo ngulube. Ugwe ukubagile ukundeyela umwene. Umwene yo ngulube. Iyo yo njila na batulwanongwa. Loli akabalilo kako ugwe kubuka nukwikolela gwimwene Nkristi, kangi ukulasa imbulo yako nkati nu mwene, polelo ugwe ukaya nnunupo ukukinda mumo umwene ayilile, loli, ugwe ulipo mbibipo. Soka panja ukufuma mu kyene. Lekelesya i kisu. Lekelesya. Mwitikisya Kyala. Lekelesya.

<sup>96</sup> Ngimba ugwe kulekelesyaga bulebule? Polelo abandu bingi fiyo bikuswiga, “Ena, Nkundwe Branham, ngimba ugwe kubombaga bulebule?” Une mmenye umwe mupilike ikilundiko kya bufundakya pa ikyene, “lekelesya.” Ikilundiko kya bandu itolo bikwiylu na mafuke, bikugela ukulekelesya. Abandu bingi bikwisa ukusyungutila nukuyoba, “Une nabukaga pakuya nu lupika findu kwa masiku-malongo-mana ukuti une mbagile ukubomba ikindukimo.” Ugwe utikufumbwa ulupika-findu lwa masiku-malongo-mana. Ugwe kufumbwa ukulekelesya ikisu na fyosa ifi ifindu fyamohesi, nukwega i Lisyu lya Kyala mu ndumbula yako. Ugwe kulondigwa ukumanyisigwa akabombelo ka ikyo. Ugwe utikubomba ikyene ukwisila mu kunyela-nyela pamo kubomba ikyene pa lupika-findu lwa masiku-malongo-mana. Ugwe kubomba ikyene ukwisila mu ndumbula iyakwiyipa kwa Kyala Mwenemaka.

<sup>97</sup> Bo u mwana unnini. Une naketesisye u mwana gwangu unnini kunyuma kula, u mama gwake ikugela ukumfwika akajasi akanini pa mwene, ulubunju ulu. Umwe alondaga ukubika akakongi akanini akaiyolo nkati mwa kiboko kya jasi. Umwene alinkutoligwa ukubika ulukongi lwake nkati mula; umwene akamenye bulebule. Ugwe kufimbilisigwa ukulongolela akakongi kake akanini. Umwene ikulonda ukufikisya ulukongi lwake nkati mula, loli umwene yo itolo ikwikomania mosa ukusyungutila ikyene. Umwene atikufikamo siku ku kiboko kya jasi. Umwene amenye umwene akaya nkati nkiboko kya jasi.

<sup>98</sup> Kangi momumo ugwe umenye ukuti ugwe ukaya kanunu na Kyala, akabalilo kako ugwe ukali kuheha, kusyoba, kubomba kilikyosa. Ugwe ukabagile ukuya ntalusye na Kyala, une ndikupasya fyo fipanga filinga ugwe kwingilako, mpaka umoyo gwako gwikwisa ukuya mpinduke. Nkundwe, ikyo kyo kabombelo kaiyolo, loli ikyo kisa kusefukilaga pasi nukubika u mposya mu moyo gwako. Kotalusya!

<sup>99</sup> Ikugela ukubika ulukongi lwake nkati, umwene ikufimbilisigwa ukuya nu munduyumo ukuntalusya umwene nkati, akabikilo ka lukongi lwake nkati. Polelo akabalilo kako

umwene ikufikisya ulukongi lwake mu ka jāsi akanini, umwene amenye umwene ali ntalusye mosa.

<sup>100</sup> Iyo yo njila ikylene kiyilile na aligwesa u Nkristi umpapigwa-kabubili. Akabalilo kako umwene naloliloli ikufika mwa Kyala, umwene ikuketesya ubumi bwake ni Lisyu Iya Kyala kangu umwene ikusyagania umwene agolwike mosa na kapatu kalikosa ka Ilyene. Umwene ali nako ukukubilwa, bololo, bwakimyemye, lwiysisyo, maka, lwitiko, lugano, busangalufu, lutengano. Umwene atikupusanika paliposa ngati sumbi unsambuke. Umwene atikupasya isya kandu kalikosa akanini. Umwene atikunyela *apa* kangu *apo*, ngati kyakwigalilila kya supa pa nyanja ya mbelo. Umwene abikigwe. Indumbula yake yo mbelelesye. Aminogono gake go mapelelesye. Ifinyonywo fyake fyo fipelelesye. Ifyakusalapo fyake fitalusye. Kangu umwene amenye umwene agolosyene mosa ni Lisyu Iya Kyala. U gehena gwesa akabagile ukunguta umwene. Umwene agolosyene ni Lisyu Iya Kyala. Umwene ali nalo u lugano Lwabunyakyala, ubupelelesye mu ndumbula yake, kuli aligwesa u nnyambala nu nkikulu. Umwene ali nakyo. . . Umwene epwikeko ku findu fya kisi, ifyene fifwile ku mwene; umwene atikufilonda ifyene kangu mma. Fiki, ugwe ukaabagile ukutendeka undindwana gwa Mbepo Mwikemo ukufwala tubili twa gila imyenda imiboneke-misitabunyakyala nukusoka panja pala panongwa ya nakimo. Umma, nkulumba.

<sup>101</sup> Lilino, bukayapo ubufumbwo ukubuka nukwakumbula umwene ukuti umwene yo nsobi, 'nongwa yakuti umwene atisakukwitika ugwe, panongwa yakuti ikyo kyo kyosa iki umwene amenye. Kila bo busangalufu bwake. U nkikulu ikufwala ifindu ifinini fila; abene bikusoka panja, ubwa namayolo, itolo akabalilo kako abanyambala bikwisa ku kaya; abene bikwisa itolo ukusenga ilisi pa lubingilo, popapo bo. . . Kangu mbula une ikyo kyo kitalusye? Nkikulu, une ndikusanusya ukuyoba ugwe gwe—ugwe gwe mbibi. Une ndikusanusya ukuyoba ugwe gwe gwabulogwe. Loli ugwe utikusyagania, kalumbu, ukuti imbepo imbwapufu yikukamandile ugwe. Ngimba ugwe kubombelega fiki ikyo? Ugwe uli na mahala gakufwana ukumanya ukwene kukaya kitalalifupo. Ukwene kupilepo. Yilipo imbepo imbibi.

<sup>102</sup> Ugwe kuyoba, “Une? Une, une nabükile ku kipanga!” Nebukadinezara ali nnyambala unkulumba. Loli, panongwa yakuti umwene alinkuya gwamatati, Kyala alimpele umwene imbepo ya ngambako, nukundeka umwene ukulya ilisu ku fyinja fihano-na-fibili, kangu ifyala fyake filinkukula panja ngati bamo mwa bakikulu aba bikubomba ukusyungutila kuno. Uko ko kutalusya. Kangu umwene alinkuya nkabigwe ni misyētano.

<sup>103</sup> U nnyambala alinkukabigwe ni misyētano kangu alinkufūla imyenda gyake. Abene balinkutoligwe ukufwika imyenda



umwene. Ngimba umwe mukuketa iki une ngusanusya? Isyene syo mbepo insongi.

<sup>104</sup> Ikipanga kyako kikwitikisya na kyene. Undumbilili gwako ikutila ukuyoba kalikosa, ikutila ukuti ugwe utisakuhomba ifyakalongo fyako kangi mma. Iyo yo nongwa. Ulo lo lutamio. Mwe, bununu! Ugwe kulumbililaga bulebule ku kipambo kya bakihobe, pene papo ugwe kubafikisya abene bapinduke kangi batalusye na Kyala, ukwanda nukwanda? Abene bisakubyala imbulo syabo mu findu ififwano akabalilo kosa. Iki ugwe kufumbwa ko kutaga panja, nu lusasano lwa kabombelokaiyolo lupyagile ukufuma ku kiloboko mpaka kiloboko, nukubega abanyambala na bakikulu bayege batalusye na Kyala. Unko hobola, ifindu fya nkisu! Unko hobola, u bupepe ubulumbilili ubuganje-nubutofu. Ameni. Lumbilila i Nongwainunu. Kyala ayobile lulo. “Linga ugwe kukigana ikisu, pamo ifindu ifya nkisu, u lugano lwa Kyala lukayamo na mwa ugwe mma.”

<sup>105</sup> Abandu babagile ukunyela-nyela, nukuywega ikilo kyosa, nukuyoba mu ndimi kiliti bo konelela imbange pa kipapa ikyumu kya ng’ombe; ukwenda palapala panja, ulubunju ulwakilabo kyake, nu bugasi ubwakufwana ukulwa ubwite ni kikekela-matapwa iki kikubuna, ukubuka nkyeni panja nukwakuyoba ikindukimo nkipanga iki kisakatendeka ikipanga kyosa ukupagukana. Ikyene kyo nakimo nkisu loli insongi, imbepo syamisye’tano! Mukulonda ukugomokela ku Lisyu, kuko Kyala yo bupelelesye, mwikemo. Ameni. Uko ko kutalusya. Imbepo isyobi ukulwana ni Lisyu lya Kyala!

<sup>106</sup> Apa alipo u nnyambala yumo, pakaya patali mma, alikwega unkikulu unnini. . . Aba Katolika bali nabo kalongo-na-babili ukukilania kula. Nkabalilo kake ka kuleka-kupapa, ikyene kikusoka panja mfiboko fyake kangi nkipulilo kyake. Linga unnunu u ndumbili gwa Mbepo Mwikemo. . . Une ninogonaga. U nnyambala yula ali ni supa ya findu fimo, ukufuma mfiboko fya nkikulu, ikubuka ukusyungutila ikupaka abandu ni kyene. Whuu! Kisa! Ikyene kyo ndwana-na-kristi! Une ndikupasya linga lilopa likusoka ukufuma mu mbulo syake pamo untu gwake, pamo ko kugu, nkundwe, likayapo i lilopa lisakwega ubuyo bwa Yeso Kristi u Mwanundumiana gwa Kyala. Ilyo lyene i Lilopa une mmenyepo kalikosa. Umwene abagile ukuya na mafuta gikoneka ukufuma nkiboko kimokyene, kangi ubwalwa bwa mafilu ukufuma mu kingi, loli, linga ugwe kubombela ikyene mu luko lulilosa lwa bwiputi, ikyene yo mohesi. Ukuketa mumo abalumbilili bisakugwila ku findu fya luko ulo bo ifyo!

<sup>107</sup> Ifi uswe tukufumbwa, ukugomokela ku Buku Gwakulongolela, ukugomokela ku Lisyu lya Kyala! Ili lya Lisyu lya Kyala, ilisayigwe ilyaiyolo i Bangeli. Yoba, “Mulimosa, une ngutila ukwisa kuya ikyo, Nkundwe Branham. Une ngutila

nisakutaga bumo mwa busangalufu bwangu.” Ngimba kitamisye kyo fiki? Ugwe utikumanya iki ubusangalufu buli.

<sup>108</sup> Une njobile une ndinkuntaga u kinwelwa panongwa ya kubuka panja nukwakugala. Umwene yo mosa gwalwipiliko. Umwene akamanya. Umwene ikusumuka, ndubunju, umwene ali ni sulumano, ukusyalikilamo. Ikusōka panja nukwakwiyegela mwene i bili pamo i tatu isupa sya bwalwa, kangi ikusōka panja nukwakwiyegela mwene tumo twa kachasyo, nu luko losa lwa findu.

Unnini umfipa ingambo ikwitugasya ukwigemekesya kunyuma kangi ikukwesa, nukuputila mmwanya ukwisila mu mbulo syake aliti umwene bo sitima ya kupimbila-misigo. Ikyo kyo kyosa. Une ndinkundeyela umwene; ubo bo bosa busangalufu ubu umwene amenye. Ikyo kyo kyosa umwene amenyepo. Umwene yo ngulube, mu bupeligwa.

<sup>109</sup> Soni kwa umwe mwe mukwifumusya ukuya Nkristi kangi mukusubila pa findu bo ifi ukuya busangalufu, akabalilo kako i Nongwainunu ya Mbepo Mwikemo yikaya nakimo loli yimo ingulumba inywamu inyumba-yamaka ya busangalufu. I Nongwainunu ya Mbepo Mwikemo yo bugāle ubupelelesye kulo u mundu aligwesa uyu ali nafyo ifyakusumanisya fila. Ugwe kunwa ikyakunwa kya Nongwainunu ya Yeso Kristi, kuyaga mwisusigwe na Mbepo Mwikemo, ugwe ugele mpaka ugwe kusokamo nkisu iki, ameni, ubusangalufu ulusitakuyobigwa kangi gwisusigwe nu lwimiki. Kulipo ukunyenemusigwa kwa kingi-kingi. Ubwene bo bugāle ubwa kingi-kingi, ugele pamusi na pakilo! Ameni. Ilyo lyo Lisyu lya Kyala.

<sup>110</sup> I kipanga kikwisa ukusyungutula, kikwegelela ikindu ikingi. Abene bikwifimbilisa ukuya na kalusekelo akanini kuko abene bosa bikubuka nkyeni ku kiloboko, ukuya nu kwikyela. U lwa njuga ulusekelo lwakwisa palikimo, ku bulilansi. Uko ko kutalusya. Ukuya ni kimogo, utubalilotumo, ku nyumba ya yumo gwakipanga, utubalilotumo nkyumba kya pāsi nkipanga. I kimogo, ukwegelela, ukugela ukwega ikindukimo ikyakwikutisya. Ngimba kitamisye kyo fiki? Abene bo kipambo kinywamu kya ngulube, mulimosa. Abene bo ngulube, ukwanda itolo. Linga abene babagilemo siku ukwisa nu bulungisanio na Kristi, abene angali bikuya nu busangalufu bwingi fiyo, ifindu fila angali fikuya fifwanopo ukukinda pakilo pakati ku bene. Nongwainunu, bagele mwa Mbepo, ubusangalufu ubusitakuyoba kangi twiswile nu lwimiko.

<sup>111</sup> Komma ukuntaga u ntulwanongwa; yaga ni kisa pa mwene. Unko umwene akindililege nkyeni nukukwesa ilipaipi lyake, ndeke umwene anwe ubwalwa bwake, ndeke umwene ayege nu lusekelo lwa njuga. Ubo bo busangalufu bwake. Komma ukundeyela umwene. Ikwisa kunyumba na filifyosa, akatele kangi amalike mosa, umwene ikulonda akasangalufu kamo.

Ikindu kuli ugwe ukubomba ko kwitugala ubumi bumo ubwa bunyakyala mpaka ugwe ubagile ukusisimikisya ku mwene ukuti i Nongwainunu yikukolelela kaelifu kalongo ukukindapo kila, ku mwene. [Ubuyo busitakandu pa tepo—Nsimbi.] Kangi linga umwene ikufwa nkayilo kala, umwene isakubuka ku gehena, pa bwalwa bwake. Ubo bo bugale bwa mohesi. Linga umwene ikufwa, ukukwaba pa lipaipi ilyaiyolo lila, Kyala yo Ndongi gwabo. Linga umwe ikufwa, ikusôka panja apa, ikumoga, nukubopabopa ukusyungutila bafwele imyenda gyabulogwe, Kyala yo Ndongi gwabo.

<sup>112</sup> Loli kilipo ikindu kimokyene, linga ugwe kufwa pasi pa bupakigwe bwa Maka ga Mbepo Mwikemo, bo mumo Stefani âbombile akabalilo kako umwene aketile mmwanya nkisyo kya Kyala, âyobile, “Une nguketa ku Mwanya kwigwike, kangi Yeso imile ku kiboko ikitalusye,” ugwe uli ntalulila ku Mwanya, nubwengo ngati mbelebesya ku bokosi lyake. Amenii.

<sup>113</sup> Imbepo insongi ukulwana ni Lisyu Iya Kyala! Unko hobola, lekelesya. “Ngimba ugwe kubomba bulebule, Nkundwe Branham?” Itolo lekelesya. Ikyo kyo kyosa iki ugwe kufimbilisigwa ukubomba. Ega i Lisyu Iya Kyala. Komma ukugela ukwiyulila pa nakimo. Komma ukubuka ku kigemo nukukoma pa kyene, nunjwego, “Kyala, mbaga une u Mbepo Mwikemo! Ntwa, mbapo une u Mbepo Mwikemo!” Umwene atikwisa mma, ugwe kukoma pa kigemo kila. Ikyo kitikubomba ni kinunu nakimo. Umma. Iyo yikaya njila yiyo Ikyene kikwisila. Ikyene kyo, ukummwega Umwene pa Lisyu Lyake!

<sup>114</sup> Keta Peteri. Peteri âli mbutolwe, abonekaga aliti umwene ayaga pakufwa. Kangi umwene alimbwene u Ntwa ikwisa, ikwenda pamwanya pa misi. Kangi umwene alinkuti, “Gwe Ntwa, linga uyo kuyaga Ugwe, ngolelaga une ukwisa.”

Ntwa alinkuti, “Isaga kunokuno.”

<sup>115</sup> Lilino Peteri aayobile, “Lilino gulila panandi, Ntwa, unko une mbuke pa lupika-fyakulya lwa masiku-malongo-mana, ukuketa linga une mbagile ukwenda pamwanya pa misi, pamo mma. O Ntwa, unko une njenagwe u Mbepo gwakufwana pa une, ukuti une mbagile ukumoga mwa Mbepo nu kuyoba mu ndimi, nu bwato ubu, polelo une mbagile ukukanyila panja”? Umma nkulumba! Umwene alinkwega Kyala pa Lisyu Lyake, iyabula nu kulekelesya. Kyala alinkummwega umwene ukukindilila.

<sup>116</sup> Bule linga Kyala alyagene na Mōse, kangi Umwene âyobile, “Mōse, buka pasi kula mu Igupti, kangi kambule Farao, ‘Baleka abandu Bangu babukege’”? Bule linga Mōse âyobile, “Unko une mbuke pa lupika-findu lwa masiku-malongo-mana, tasi, nukuketa linga une nguyaga nu lwitiko lwakufwana ukupilikila Ugwe, Kyala. Mbapo une ikindukimo, ikindukimo ikingi, Ntwa. Unko une ngubule Ugwe ikindukimo, unko une ngele linga une ngufika mwa Mbepo, tasi”? Mōse akalalulisysye

namalalusyo nagamo, umwene alyegile Kyala ku Lisyu Lyake, kangu alinkubuka. Iyo yo njila iyi ugwe ubagile kubombela ikyene, mwega Kyala ku Lisyu Lyake. Polelo ugwe kumanyaga ugwe ubagile ukubomba ikyene. Umwene akāgūlile mpaka ikindikimo ikingi kyabonike pa buyo, umwene itolo alinkubuka nkyeni nu kwakubomba ikyene.

117 Bule Eliya, akabalilo kako umwene ikusuluka pasi pa Kyamba Karameli, āli pamwanya pala akabalilo katali? Kangu umwene alyagene nu ndondo unkikulu umfwilwe. Umwene āli u...Umwene ali nhesya, u Gwapanja. Kangu akabalilo kako umwene alyagene nu mwene pasi pala, umwene asalaga utubabu, ndubingilo. Kangu Kyala ālimbulile umwene, “Buka pasi pala ku nyumba ya mfwilwe yila.” Bo buyo buki kuli undumbilili ukubukako!

118 Apa umwene ikubuka pasi pala ku nyumba ya mfwilwe. Kangu akabalilo kako umwene ābōmbile, umwene āli ni mbabu ibili. Alinkuti, “Ngimba ugwe kubomba fiki?”

119 Alinkuti, “Ngusala tumo utubabu. Une ndinabo itolo ubufu bwakufwana ukutendeka utusyese twafilombe tubili. Ikyo kyo kyosa une ndinakyo kisyele. Filipino ifyinja fitatu ukufuma papo uswe twāli ni fula yiliyosa.” Kangu alinkuti, “Poleli une nguyaga pakutendeka ifisyese fyafilombe ifi. Kangu une nu ndumiana gwangu tukuyaga pakulya, nu kufwa.”

120 Umwene alinkuti, “Ntendekela kamo une, tasi!” Haleluya! O, une mmenye une ndi gwafigili panandi panini, loli une ndikulubafu lwa Ntwa, mulimosa. Aatile, “Ndendekela kamo une, ukwanda. Kabuno, ISI SYO IKUTI U NTWA.” Mwaketa lelo umwe.

121 Ikyene kyo fiki? “Londesya ugwe ukwanda Ikitangalala kya Kyala, nu bwikemo Bwake.” Komma i Kitangalala kya Kyala kangu “akogo akanini,” komma i Kitangala kya Kyala kangu “akatima akanini,” komma i Kitangalala kya Kyala kangu “akanini *aka na kala*.” Loli, “Kyala, nu bwikemo Bwake, kangu ifindu ifingi ifi fisakongeleligwapo kwa ugwe.” Abikigwe gwakwanda!

122 Lilino, umfwilwe yula āpilike kila. “Ulwitiko lukwisa mu kupilika, ukupilika ni Lisyu.” Umwene alinkuti, “Ilyo lyo Lisyu lya Ntwa, kabuno yula yo nnyambala mwikemo. Uyo yo nsololi gwa Kyala, kangu une mmenye ubwene yo Bwanaloli. Kangu ilyo lyo Lisyu lya Kyala.”

123 Lilino, umwene akabopile ukukilania ukwakulalusya abapalamani akabombelo ka ikyene. Umwene akalondilemo ukubuka ukwakuyabana ubwake. . . nukubabula abapalamani, ukuyoba, “Lilino, ngimba umwe mukwinogona fiki? U ndumbilili yula ali ku nyumba yangu, ikuyoba *iki*. Susie, ngimba ugwe kwinogona fiki ifya *iki*?”

124 Umwene alinkwingila nkati, alinkwanda ukutaga mosa. Umwene alinkwihobola. Umwene alinkwihobola isya ifi umwene āli nafyo, ukuti umwene abagile ukukaba ifingipo. Ikyo kyo iki ikisu kikufumba umwisyugu, ko kwakabombelo-kaiyolo ukulekelesya ikya iki ugwe uli nakyo. Haleluya! Umwene alinkutaga panja, ukuti umwene abagile ukwisusigwa losa. Umwene alinkutaga gosa amafuta umwene āli nago, kangi amafuta gosa umwene āli nago kangi bosa ubufu umwene āli nabo, ku ndumbilili, ukubuka ku Kitangalala kya Kyala. Kangi akabalilo kako umwene ātāgile ikyene kyosa nkati mula, Kyala ikusuluka pāsi, ukwisusya ikulundu ya bufu, ukwisusya ikipake kya mafuta. Umwene alinkukitaga ikyene kangi, mu sahani ya ndumbilili. Kangi Ikyene kikwisa pala, kilinkwisusya ikyene mosa kangi. Umwene alinkutagila nkati. Akabalilo kako umwene ātagile, Umwene isusyaga.

125 Une nisakuyoba, umwisyugu, linga u nnyambala isakutaga panja fyosa ifya butoyofu ubu ubwa ukwendendeka, nu kwegelela i Kikristi, kangi nukundeka u Mbepo Mwikemo ukwega ubuyo Bwake, pala pisakuyapo ulusasanio lukwandapo pa Ngindi Yalwele na Penn ulu lwisakupyāgila ikisu kyosa. Leka ubutoyofu. Gomokela ku Lisyu lya Kyala. Taga panja, ukuti ugwe ubagile ukwisusigwa mosa. Ugwe lekesya, kangi Kyala isatikisya ukwisa. Ugwe taga panja, Kyala isakwisusyaga nkati. Fyosa ifindu ifinini, ifya, “Ugwe ubagile ukubomba *iki*, kangi ugwe ubagile ukubomba ukubomba *kila*; kangi ugwe kufimbilisigwa ukubomba *iki* kangi kufimbilisigwa ukubomba *kila*.” Iba ikyene! Taga ikyene panja pa moyo gwako!

126 Yoba, “Kyala, unko une, ukufuma ili lyosa. . . ilisiku ili, njege gwesa Gwako. Ntwa, une ngwisa ni ndumbula imbogotoke. Une ngwisa ni mbepo insulumanie. Une nguganile Ugwe. Ugwe umenye une nguganile Ugwe. Kangi une ngulonda ukwibwa bosa ubu ubutoyofu bwa fyosa ifi ifyakupīka-ifindu fya masikumalongo-mana nukuketa linga une mbagile ukwisa kifuki na Kyala, kangi kyosa *iki*, *kila*, i *kingi*, bosa ubu ubutoyofu.”

127 Imika ikyene! Kikayako nakimo mu Lisyu kikukubula ugwe ukuya nu lupika-findu bwa masiku-malongo-mana. Nakimo ni kindu. Kikayako nakiimo nkisu kya pasi kikukubula ugwe ukupik’ifindu, pene papo Kyala ikukubula ugwe. Linga ugwe kupik’ifindu, ugwe utikuyaga gwanjala, nukubuka fyosa ifindu ifi. Bo ugwe kupik’ifindu, nkundwe, ugwe kwisakuyaga nsangalufu kangi nhoboake akabalilo kosa. Ayobile, “Komma ukuboneka pankyeni pa bandu bo mumo abasyobi bikubombela, ni fisyo ifitali, ifisulumanie. ‘Une ndi pa lupīka-findu lwa masiku-malongo-mana. Amino-gabutungulu gangu gatisakumfwana une kangi mma. Une ndāgile amapaundi malongo matatu, kangi abene bambulile une une nguboneka kanunupo linga iki kimalike.’” O, butoyofu! Ikyene kyo mbepo insongi sya mohesi.

<sup>128</sup> Ukubuka pamwanya pa kigemo, nukuyoba “lwimiko, lwimiko, lwimiko” mpaka ugwe kifuki kutoligwa ukuyoba kalikosa akangi, kangi kuyoba, “Ugwe kufimbilisigwa ukuyoba mu ndimi bo ukāli ugwe ukuya na Mbepo Mwikemo.” Butoyofu! Taga ikyene panja!

<sup>129</sup> Sosyapo ikyo ukufuma mu kipanganio kyako kangi isa pa Lisyu Iya Kyala! Umwene alinkuti, “Pinduka, aligwesa gwa umwe, kangi osigwaga mu Ngamu ya Yeso Kristi ku buswe bwa mbibi syinu, kangi umwe mwisa kwambilila icyabupi kya Mbepo Mwikemo.” Kyala atikukyunga i Lisyu Lyake, Umwene akaya yo Kyala. Ameni. Taga panja. Isusigwaga. Ameni. Whuu! Une nkiganile ikyo. Iyo Iyo lisyu Lyake. Kyala āyobīle lūlo. Uko ko kutalusya. Kangi akabalilo kako Kyala āyobīle ikylene, Kyala isakupākisya ikylene. Umma ndaga. Ifyakwitendekesya fyosa ugwe kutendeka, kōsa ukubuka ku kipanga ugwe ubagile ukubomba . . .

<sup>130</sup> Ikyene kyo itolo ngati pasi apa ku mbombo sya magali kuko abene bikuyenga ikipambo ikinywamu kya misigo, pamo, ikipambo ikinywamu kya magali ga gakupimbila abandu. Une nalisibile ukubomba kula. Kangi abene bikwega nukuyenga imigileta iminywamu gila na filifyosa, nukubika amatapwa amakafu, igyaligwa-nkati isendelela ukusyungutila mosa, na filifyosa fimogi fiyo, ukubika ikylene panja pala pa njila, kangi ikylene kyali kifwano bo gu nsumali gwa pakifigoy. Pala yitugasyaga ingina, nagumo nu muyi mu yene. Umwene itolo itugasya pala.

<sup>131</sup> Iki kikufumbwa umwisyugu go moto gumo mu nsefukilo. Iki kikufumbwa umwisyugu go muyi gumo. Iki kikufumbwa umwisyugu, i kipanga, uku sefukisya; ikindu ikyakusefuka ikipyano-ukukinda iki kilipo ukusefukila ubutulwanongwa panja pa bumi bwako, lo lugano. Kangi linga umwe mukabagila ukuganana yumo nu nnine, ngimba umwe mukunganaga bulebule Kyala Yuyo umwe mukambona? U lugano lukufisa ikilundilo kya butulwanongwa. Yaga ndugano na Kyala, polelo umwe mwisakuganana yumo nu nnine, polelo umwe mwisakukigana ikipanga, umwe mwisakuyigani Inongwa, umwe mwisakukigana kilikyosa iki kyabunyakyala, kangi umwe mwisakwikyunga ukufuma ku findu fya nkisu.

<sup>132</sup> Imbepo insongi sikubuka ukusyungutila sikubabula abandu *iki, kila*, pamo i *kingi*, “Abene bikufimbilisigwa ukubomba *iki*. Abene bikufimbilisigwa ukubomba *ikyo*.” Ikyene kyo panongwa yakuti ifipanga-fipaguke fifyukile mmwanya, kangi abene bali nu busetuli ubunini ubu abene bikuyoba, “Mulimosa, lilino, une ngwitika ukuti u nnyambala . . . Une ngwitika mu kindu kya luko lwa kuywega mu i Bāngéli.” Uko ko kutalusya. Ubo bo bwanaloli. Abene balinkutendeka ikipanga-kipaguke ukufuma ku kyene, “Akabalilo kako ugwe kuywega, ugwe uli nakyo Ikyene.” Loli ugwe ukuya nakyo.

133 Ikindu ikyakukonga iki kyafyukile mmwanya, kyayobile, “Ukuyoba mu ndimi.” Uko ko kotalusya. Ikyo kili mu i Bångéli. “Mulimosa, akabalilo kako ugwe kuyoba mu ndimi, ugwe uli nakyoye.” Loli ikilundiko kya bene bikuyoba mu ndimi kang bakali nakyoye. Muletile? Ikyo kikya Ikyene. Umma, nkulumba.

Ikinduliko kya bene kyayobile, “Mulimosa, uswe tukufimbilisigwa ukusolola.”

134 Keta abasololi aba apa ni mbembe pa mitu gyabo, bikunyelanyela nukusolola. Mikaya alinkuti, “Umwe mwesa, aligwesa, mukusyoba.” Ameni. Kotalusya. Kyala atikwisa bo ulo. Kyala ikwisa ku ndumbula iyabwanaloli iyi yikwisa nu busulumanie, imbope ingonyoke. “Umwene uyu ikubuka panja, ikubwala nu masosi, kisitakwilamwa isakugomokelaga kang ikusanguluka, ikutwala nu mwene imisigo impala.” Ameni. Yaga ikyo kitalusyi, mwinangu.

135 Fingi fiyo ifyabundamisyētano, imisyētano gikubomba mu myoyo gya bundu! Ketesya kuko ikyene kikupāpa ifipaso fyake. Ketesya lo luko luki lwa bumi u mundu ikwitugala. Keta mumo abene bikubombela, ketesya injila abene bikubomba, keta iki ifinyonywo fyābo fili. Ikyene kyo itolo kisitakubagila... Kangi linga une nababulile umwe ikyo, “Injila yene... Apa gakwitugasya amagali, gosa kagolosigwe pamwanya apa. Kumwanya kuli mu Charlestown. Ugwe ukubagila ukwenda. Injila yene ugwe ubagile ukubuka, yo ligali. Kangi u nnyabala aligwesa uyu ukukilania ulukindi ikufimbilisigwa ukutwala mula i galoni lya petrolo.” Apa lilipo iligali lyake, loli linga umwene akaya nayo petrolo umwene akabagila ukwendesya iliyene. Mulimosa, ikyo kyo katikati, mbupelelesye i njila ikyene kiyilile ku Mwanya. Linga ugwe kufwa kisita Kyala, une ndikupasya mumo ugwe gwalitugele kang magali malinga ugwe gwayengile, linga u lugano lwa Kyala lukayapo pala ukukukwaba ugwe mu Kitangalala kya Kyala, ugwe uyongile.

136 Kilipo ikyakusosyako kang ikyakongolelako. Kali bo bwingi buki ubwakyakongelelako ikusululuke iki kukubopa apa, linga ukwene kukaya nu lusambo ulwa mumfu, ikyene kitisakwasyamo siku. Uko ko kotalusya. Ugwe kufimbilisigwa ukubyaligwa, ukukitikigwa mu lugano lwa Kyala. O, nkundwe! Twala ikyakusosyako ni kyakongelelako kila palikimo, ugwe kwisakuya nu Lumuli, ulununu lwakabombelo-kaiyolo u Lumuli lwa Nongwainunu. Unko Ulwene lubalanilege ukufuma ku kiloboko mpaka kiloboko. Ugwe utisakuyamo siku ni Lwene kisita ikyene. Kali bo bwingi buki bwa kuponania nu kunyela ugwe ukabagile ukubomba ni kyakongelelako, ugwe kufimbilisigwa ukuya nu lusambo lwa mu mfu ukumulika u Lumuli. Ameni.

137 Umwe muketesisyemo siku? Umwe mukubika ulusambo lwa mumfu apa pa iki, kangsi akapatu kalikosa kakubuka kulakula ukugomokela apa mu bufumila-magesi, mulamula pasi ku mfu. Kangsi akabalilo kalikosa u mundu ikuya abyāligwe kangsi akitikigwe mu Lisyu lya Kyala, ikyene kikubyaala kangsi kikukitika umwene mu Kalivari, kula, kuko i ngimu, imbanda ya kukungila ya Kyala yatwaligwe kula, ukumulika u Lumuli lwa Nongwainunu. Ameni.

138 Ugwe umenye fyo fiki fitamisye? Abandu mu ifi ifikulumba ifinywamu ifyalwiho ifikyungila-abafwe panja apa, ukusyobekesya ukuya bikulumbilila i Nongwainunu. U ndumbilili unnini ikwisa kwa une mmayolo, gwa kimo mwa fipanga-fipaguke ifikulumba-ukukinda ifi filimo nkisu umwisyugu, ukupagulako u Katolika. Umwene alinkuti, “Nkundwe Branham, une mbilwike kangsi ngatele.” Alinkuti, “Abene bikuyaga ukututendeka twesa ba uswe balumbilili ukufwala imisyelekesye nukusyumbutusya abakolala ukusyungutila, kangsi—kangsi nukulumbilila ifundu fimo. Kangsi abene bisakutubulaga uswe fiki ifyakulumbilila, sinda-gwasinda aligwesa.” Umwene alinkuti, “Une ngabagila ukwikasya ikyene kangsi mma.” Umwene alinkuti, “Ngimba une mbombe kiliku? Ngimba une nandeko ukulumbilila i Nongwainunu?”

139 Une ndinkuti, “Nkundwe, akabalilo kosa ugwe uli ni kipanga-kipaguke kila, kigindika ikyene. Ugwe yoba itolo iki abene bikulonda. Loli buka kula ku nkulumba gwako pamo u nketesi gwa kisu, kangsi yoba, ‘Nkulumba, une mbapigwe kangsi mwa Mbepo gwa Kyala. Apa lilipo i Lisyu lya Kyala. Linga ugwe kwisakunyitikisyaga une ukulumbilila Ilyo, une nisakusyala mu kipanga kyako. Linga ugwe utikubomba, une ngindile. Sanusya ubwene ku munduyumo uyungi.” Iyo yo njila yakubombela ikyene. Komma ukwipusania paliposa ndisu. Komma ukuya gwakusosyako. Soka panja kangsi yoba iki ikyene kili. Kotalusya.

140 Umwene alinkuti, “Nkundwe Branham, ugwe kwinogona une mbagile ukuyanakyo ikilundilo?”

141 Une ndinkuti, “Kuko u Mfimba guliko, i Ngwasi sisakubūngāna.” Uko kotalusya, abene bisakukongaga.

142 Bo mumo u nnyambala, akabalilo kamo, uyu apānjile inguku. Lilino, iyene yikaya sunga mma. Une ndikusanusya ikyene ukuya sunga. Une ngusanusya ikyene ukuya fundo. Umwene ayaga pakusikasya inguku syake, kangsi umwene akāli nago amafumbi agakufwana. Umwene alinkubikapo ilifumbi lya lisekwa pasi pa yimo. Kangsi akabalilo kako agene gosa gāpānjile, ilisekwa lyāli kindu kyakusekesya-ukukinda inguku syakibwenemo siku. Popapo i nguku-mama yikukuta ku nguku kangsi uctunguku utunini twisaga, loli ilisekwa likamenye injobelo yila. Loli, ilisiku limo, inguku-mama iyaiyolo



yilinkusilongosya isyene panja kunyuma ku kibaga. Kaliko akasoko pasi kunyuma kwa kibaga. Akabalilo kako akasekwa akanini kanūngisye amisi gala, umwene alinkwanda ukubopela ku misi nu bukafu mumo umwene abagile ukubukila. Ingukumama iyaiyolo yilinkuti, “klaki, klaki, klaki.” Kangi akasekwa akanini kalinkuti, “hong’u, hong’u, hong’u.” Umwene atalulile ku misi. Fiki? Umwene ali lisekwa, mu bupeligwa. Akabalilo kako umwene anūngisye amisi, nkundwe, umwene ātoligwe ukwiyunga kubutali ukufuma ku gene, namanga umwene āli lisekwa.

<sup>143</sup> Kangi une nguyoba umwisyugu, abandu balibosa aba naliloli bikulonda ukummwaga Kyala, abene batisa kukyitikisya ikipanga nakimo ukulagila ku bene ifindu ifi abene bakabagila ukwitugala, *kila* pamo i *kingi*. Linga ugwe uli nabo ubupeligwa bwa Kyala mwa ugwe, ugwe kwisakubuka ku bwikemo. Ugwe kwisakubuka i kindu ikitalusye. Ugwe kwisakwimila ikindu ikitalusye. Ugwe kwisakubomba ikindu ikitalusye. Ugwe kwisakwinogona ikindu ikitalusye. Ugwe kwisakwitugala ikindu ikitalusye. Linga ugwe uli lisekwa, ugwe kugagana amisi. Linga ugwe gwe Nkristi, ugwe kungana Kristi. Linga ugwe gwe mōhesi, ugwe kufigana ifindu fya mōhesi. Linga ugwe gwe kihobe, ugwe kulya ifindu ififwano. Linga ugwe gwe ngulube, ugwe kulyaga imindu. Ko kugu ugwe guli umwisyugu? Kutalusyu. Ugwe kwiyobela ukuya pamwanya apa, kulya ifindu fya Kyala, polelo kusuluka pasi nukwibyalu na mōhesi. Kilipo ikindukimo kisobi ni kyene. Sokako kukupilika ku sila imbepe; isyene syo misyētano. Kisitakupasya linga ugwe kufimbilisigwa ukwima pagwimwene. Abanyambala na bakikulu aba bafikilemo siku ukuya kalikosa, kifuki, bafumile ukuya banyambala na bakikulu aba balimile pabene ba Kyala.

<sup>144</sup> Keta Mikaya, mumo umwene ālimile pala; komma ngati lyalabwe lya Gibraltar, loli i Lyalabwe lwa Ngulilo. Umwene alinkuti, “Une ndisakuyoba nakimo...une ndikupasya iki i seminali yikuyoba. Une ndikupasya iki ikilundilo kyangi kikuyoba. Une ndikupasya iki u mwalafyale ikuyoba. Linga abene bikutumula umutu gwangu, une nisakuyoba kyene iki Kyala ikubika nkanwa kangu.” Umwene āli ntalusye. Umwene ali ntalusye.

<sup>145</sup> Kangi umwisyugu, abanyambala na bakikulu, komma ukupilikila ku iki ikisu kili nakyo kuli ugwe, bo bubombelo buki ikyene kili nabo, lo luko luki lwa buganguli bwa bakiteria abene balinabo, nukwiyobela, “Linga ugwe kwingila i kipanga, ugwe kwisakuyaga kanunu.” Ubo bo buganguli ubwabutungulu. Fiki? Ugwe ukāle uli ni mbungo ya butulwanongwa. Uko ko kutalusya. Loli une ngukubula ugwe ikindu kimokyene, nkundwe, iki kisakukugangula ugwe ukufuma ku butulwanongwa, ikyo kyo, isaga ku Lilopa ilipala lya Ntwa Yeso Kristi kangi isusigwaga na Mbepo Mwikemo,

kangi ilyo lisakukugangula ugwe ukufuma ku butulwanongwa bosa, kangi ifinyonywo fyako fisakuyaga fitalule ku Mwanya, kangi ugwe utisa kuya na kabalilo ku findu fya nkisu.

Ngimba uswe twisakwiputaga.

<sup>146</sup> Gwitu Gwakumwanya Tata, akabalilo kako uswe tukuketa imbepo isi insongi pa bandu, kangi tumenye ukuti abene bikūgila ifindu fya Kyala, une ngusuma, Kyala, ukuti Ugwe kwisakuyaga nubukolelo bwa aligwesa u nnyambala nu nkikulu nkati muno umwisyugu. Unko ili liyege lisiku, Ntwa, ukuti abene bisakusyagania ukuti ubumi bwabo butikufwanikisania ni Lisyu. Kangi abene bapilikisyaga ku findu ifisobi, ifi u mōhési afumile pakubasūbisya abene pasi ni fikalatasi ifyaiyolo fya True Story, ifyaiyolo ifibole ifyabutoyofu fya kisu, kangi ififwani fyaiyolo fya mafilimu kangi i televizioni imbwapufu. O Kyala, ifindunki ifisitakubagila ukuti u Nkristi ukuketako! Kyala, ikylene kikutupela uswe ukubina. Ugwe gwayobile ikylene kikukupela Ugwe ukuya mbine, ngati ukutēka. Ugwe gwāyobile, “Imbwa yikubuka ku matesi gāke, kangi—kangi ingulube yikubuka ku mbubunguluke bwake.” Imbwa yaiyolo yisakutēka ikindukimo. Nketa ugwayiolo umpapigwa mwasinda, abagilile ukuya, umundu unsyobi ikwisa ku kigemo, kangi ngati ugwe kuyaga pakutēka ikisu; ukāli kukyunga mulamula nkyeni, abēne bikugomokela palapala kunyuma nukulya ikindu kila kangi. O Kyala, kemesye i Nyumba Yako, Ntwa. Haleluya! Tuma Mbepo Mwikemo nu butobesigwe bumo ubwa kabombelo-kaiyolo ubu bwisakusuka injala ya mundu nu kusuka umoyo gwake, kangi nsuka umwene mosa nukumpela umwene kipeligwa ikitalula-Kumwanya. Mpapo umwene... Pupwa ubutubwa bwake ni fingo syake ngati i ngwasi, ukuti umwene abagile ukufyuka mmwanya nukukinda ifindu fya kisu iki, nukufyuka m’Mwanya kwisilya kuko umwene abagile ukuketa indamyo sikwisa pabutali. Paga ikylene, Ntwa.

<sup>147</sup> Ugwe gwalyegelelisye abasololi Bako ku syene, ku ngwasi, aba bali ni kisige kwa ngwasi, babagile ukusokapo kubutali mmwanya nukuketa ifindu akabalilo katali bo ikylene kyafikile pala. O Kyala, saya akapanga akanini aka. Saya abandu aba babo bikwisa apa. Saya abahesya mfipata umwisyugu. Kangi unko abene bamanye ukuti i Ndumi iyi yikātalisisigwe kwa mundu yumoywene nayumo, loli yatalusigwe fiyofiyo, Ntwa, ku bala babo aba nubusolofu bali mu lufumbwo; tumenye ukuti ilisiku limo uswe tukufimbilisigwa ukwima palikimo mu bulongi bwa Kyala, kangi tumenye ukuti uswe twisakuyaga bakwamula panongwa ya kumanya u Bwanaloli kangi kisita kuyoba Ubwene. Tata, une ngusuma Ikyene kitisakwegeligwapo pa ndumbula yiliyosa. Mu Ngamu ya Yeso.

<sup>148</sup> Ni mitu gyoutu ginamisigwe itolo a kabalilo, une nguswiga linga alipo umunduyumo apa ulubunju ulu abagile ukuyoba, “Nkundwe Branham, une mbilwike kangi ngatele ifya findu

ifinini ifyaiyolo. Une ndinafyo ifindu ifyaitolo ifi fitulike pa une pakabalilo katali fiyo. Une—une akabalilo kosa nguyoba napapo ngabagila. Une—une ngubomba ifindu une ndikulondigwa ukubomba, kangi une mmenye ikyene. Ikyene kyo kitikwisa ukuya Nkristi mma. Une ndikulonda ukubomba ikyo; Kyala amenye une ndikulonda. Kangi une ndikulonda ukupilika ku mbepo iyaiyolo yila kangi mma. Ikyene kyo kindu iki kingyungile une pasi ubumi bwangu bosa, ukufuma kukuya nu lugano ulwanaloli kangi ubwabuke mwa Kristi. Une ngulonada ugwe ukunyiputula une, Nkundwe Branham, ukuti ikyene kisa—ikyene kisakundeka une ilisiku ili.” Ngimba ugwe kwisakufyusyaga ikiboko kyako? Untu guligosa gwinamisigwe. Kyala akusaye ugwe. O, mwe, malongo ga maboko! Utunini utwaiyolo utwaitolo utundu, utunini utwaiyolo utundu utu tukukupela ugwe ukuyoba pamo ukwanda uluko lumo ulwa kwilumbusya ukunini nkipanga, kikapela ugwe ukwegapo ulubafu ni kindukimo ikingi bo ikyo. O, ikyo kyo kisita bunyakyala. Ikyo kyo kupagulania pakati pa bakundwe. Kangi komma ukubomba ikyo. Ugwe utikulonda ikyo. Ugwe utikulonda kila kangi utunini utundu twaiyolo, utunini utulyoyo twaiyolo na filifyosa ifingi, ukukukyunga ugwe pasi.

<sup>149</sup> Yoba, “Kyala, une ndikulonda ikindu kila kangi mma. Une mbilwike kangi ngatele panongwa ya ikyene. Une nitendekisye umwisyugu ukukitaga ikyene. Une ngwisa lilino, Ntwa, kangi une ngulonda ukusokako ku bwimi bwangu. Linga u nkundwe gwangu atikumbombela une kanunu, une nisakummwiputula umwene mulimosa. Linga u bāba gwangu atikumbombela une kanunu, une nisakungana umwene mulimosa. Linga unkasi gwangu atikumbombela une kanunu, pamo undume gwangu, une nisakubukaga pōsa, gwakwiyīsyā, pankyeni pa Kyala. Ntwa, une nguketa kwene ku ku Kitangala Kyako. Une ngulonda ilinogono lyangu ligoloke. Une ngulonda indumbula yangu yisusigwe nu busangalufu. Une ngulonda ukubuka pōsa, akabalilo kako ubutolwe bo naloliloli bukuywega ukusyungutila une, une pōpe ngulonda ukusyāla na maboko gangu mmwanya kangi indumbula yangu mbelelesye pankyeni pa Ugwe, Ntwa, mmenye iki, ukuti ilisiku limo une nisakwagana na Ugwe. Une ngulonda uluko ulo ulwa bwendelamo. Gwe Ntwa, mbela une ukuya ikyo, ukufuma ilisiku ili.”

<sup>150</sup> Ngimba ugwe ubagile ukufyusya ikiboko kyako, umunduyumo uyu akafyusisye ikiboko kyabo akabalilo aka kakindilepo. Kyala akusaye ugwe. Kyala akusaye ugwe. Kalumbu, tupapo uswe ulusambo akabalilo kako uswe twinamisye imitu gyitu pasi. Bo bwinginki ngimba ugwe naloliloli kisanusya ikyene? Komma ukukina lilino. Aka kakaya kabalilo kakukina. Aka ko kabalilo kakwambililila. Aka ko kabalilo aka ugwe kufimbilisigwa ukwaga Ikyene. Isaga, kitaga ikyene panja papapa lilino. Bule ugwe? Isaga, paga kyosa

ugwe uli nakyo kwa Kyala. Yoba, “Kyala, une ngaya nafyo fingi fiyo mma. Une ne itolo unkasi gwa panyuma unnini. Une ngabagila ukubomba ifingi fiyo, Gwe Ntwa, loli une—une mbagile ukubala i Libangeli, une mbagile ukwiputa ilisiku lililyosa. Une mbagile ukusopa panja fyosa ifyakinyanyasi mu linogona lyangu. Une mbagile ukusopa fyosa ifindu fila panja. Une ndobesigwe ikilundiko kya findu ifi undumbilili ayobile ulubunju ulu, popapo une—une ngutaga ikyene panja umwisyugu. Une ndikulonda ikyene. Kyala, nyisusya une nu lugano. Nyisusya une ni kindu iki kikumbela une ukugana undugu unkali-ukukinda une ndinagwe. Une naloliloli ngulonda ikyene, Ntwa.”

<sup>151</sup> Akabalilo kako umwene ikukuba apa, ngimba ugwe utisakwisa lilino nukwima ku kigemo itolo pa kabalilo, akabalilo kako uswe tukubungana ni lisyu lya lwiputo. Linga ugwe naloliloli kusanusya ikyo lilino, linga ugwe gwe naloliloli gwitendekisye ukukileka ikyene, ugwe utisakusokapo siku ikigemo iki umwisyugu na ikyo pa ndumbula yako, linga ugwe kwisakwisa gwanaloli. Kangi yoba, “Une ngwisa pasi pamwanya itolo ukwima, itolo i miniti, Nkundwe Branham, ena, akabalilo kako ugwe uli lisyu lya lwiputo na une, umundu aligwesa.” Une—une ngulonda ugwe gwise, iputa. Ngimba ugwe kwisaga lilino? Ni mitu gytu ginamisigwe, ywani isakusumuka nukwisa ku kigemo, ukwima ukusyungutila i kigemo?

Ungangilania une mma, O Mpoki mololo,  
Pilika inguto yakwiyisya yangu;  
Bo Ugwe kukolela pa bangi,  
O, komma ukungisania une.

Mpoki, Mpoki,  
Pilika inguto yakwiyisya yangu;  
Bo Ugwe kukolela pa bangi,  
O, komma ukungisania une.

<sup>152</sup> Kali ko kabalilo katali bulebule ugwe uli Nkristi, kangi ugwe pope uli nasyo imbepo innini isyaiyolo sila isi sikuyoba kwa ugwe, sikukupela ugwe ukalala, sikupela ugwe ukuyoba isya mundu yumo. Akabalilo kako umunduyumo ikwisa pala nukwanda ukuyoba isya munduyumo uyungi, ugwe kwingililapo nu mwene kangi, o, itolo ukubabopesya abene pasi. Ikyo kyo kisobi, nkundwe. Komma ukubomba ikyo. Ikyo kubumalikisyo kisakukyunga ugwe panja pa Kisu ikifingigwe. Linga ugwe itolo uli nafyo ifindu ifinini ifyaiyolo ifi ugwe ukabagila ukuya nafyo, linga u lugano lwa Kyala naloliloli lukaya mu ndumbula, ngimba ugwe utikuyaga nkikulu kangi nnyambala, endaga apa nu kuyobaz, “Kyala, papapa apa une nguyaga pakukitaga ikyene panja, ulubunju ulu, papapa apa. Une ngusokapo pa kigemo iki mundu unkindane.” Ngimba ugwe ubagile ukwisa?

153 Ngimba alipo untulwanongwa uyu nasiku akammwitikamo Yeso, kangi ugwe umenye ugwe gwe monangi, ugwe ukammanya Umwene ukuya yo Mpoki gwako? Ugwe kuyoba, “Nkundwe Branham, ena, une ninogonaga une nali nubusangalusi bwingi. Une ngubuka ku fimogo ni sekelo na fyosa ifindu fila. Une nguketelela uluko ulusobi lwa fibonesyo. Kangi une— une ngubala uluko ulusobi lwa fyakubalabala. Une ngubala amabuku gaiyolo aga gali nu tupango twa mwalo mu lyene. Une mu luko lumo ngwikyela ukubala ilyene.” Nkundwe, kilipo ikindukimo kitamisyey na ugwe. Ikyo kyo kyumilwa kyako; uketile, ugwe ndeka une ngete iki umundu ikubala, unko une ngete iki umwene ikuketelela, ikupilikisya ubwimbilo umwene ikupilikisya.

154 Iisiku ilingi, ngwisa kuno mwigali umundu yumo alinkufikila kula nukwasya i rediyo, uluko lumo lwa bwaiyolo ubwimbilo bwa mwalo. Une ndinkuti, “Simisya ikindu ikyo. Une ndikulonda ukupilika ikyo.” Fimo ifya i findu fyakutyongatyonga.

Alinkuti, “Fiki, une nigabile ukupilika ikyo.”

Une ndinkuti, “Ikipeligwa kyako kisobi. Ugwe uli nsobi.”

155 Akabalilo kako une nāli panja apa, amasiku manini ukufuma pala, pamwanya pa lubafu lwa kyamba pamo ulubafu lwa kamba, kulob’iswi, nu mundu yula. Utuyuni utunini tula twimbāga. Abakampwekele bikuywega. Iliyogoyela ilyaiyolo lyapululukaga mmwanya mu mbepo, pamo imbata, yikwimba indufyo. Une ndikulālata ku ndumiana yula, une ndinkuti, “Keta, ndumiana, ubo bo bwimbilo bwangu. Umilisyaga ukwasya ubo. Iyo yo rediyo yangu. Kyala ikutuma isyene pasi ukwimba kwa une akabalilo kako une ndi kuno. Ikyene kikunsubisya u moyo gwangu.”

156 Kanunupo ukukinda fyosa ifyaiyolo ifindu ifyalemafu, ifi ifyaiyolo ifyagumbagumba fikubuna, fikukīndilīla, kuko ugwe ukabagile nukulya mbuyo bwa kilundilo. Ikyene yo bulyo bwa mohesi. Iyene yo nyumba ya mohesi, fyosa fibwapuligwe nu butulwanongwa. Ngimba umwe mwesa umwe mumatigwe mosa panja pala nukwikyela ikyo? Akabalilo kako abene bikubika ihela sila mu fibokosi ifinini ifyaiyolo fila, kangi fyosa ifindu fyaiyolo ifibwapufu fikwisa pala, ugwe kwikyela ikyo? Soni pa ugwe. Ugwe gwe ngomokelakunyuma. Ugwe usokileko kwa Kyala. Ugwe ukammanya Kyala. Linga ugwe ummwene Kyala, mu kuhobokela kwa mbibi syako, ugwe ukabagilamo siku ukupilikisya ku butoyofu bo ulu. Ikyene angali kikuya kifwa kwa ugwe. Ugwe angali—ugwe angali kutēka ukufuma ku kyene. Ugwe utikulonda ikyene. Akalyelo kako kanunupo. Ugwe unganile Kyala. Ngimba ugwe utikwisaga ulubunju ulu, fugama pasi apa na bilate aba lululu ulu?

<sup>157</sup> Apa balipo abanyambala na bakikulu bafugeme papapa apa, aba bāli Bakristi ku fyiya. Une ndinkupela abene ukuya bakayabakristi. Loli iki une ngugela ukubomba ko kubabula abene ukuti mohesi, uyu yo ukubapepetula abene, ikubakyunga abene panja pa Busangalufu ubwisule. U Mbepo Mwikemo yo Busangalufu. Nkundwe, une ngusumuka ngālile, une ngwakugona nkitala ngālile, une ndi ngāle ilisiku lyosa ilitali, ndi ngāle ikilo kyosa ikitola. O, une itolo—une itolo ngikiganao uku... Une ngibula kukuloba iswi, une ne itolo, “Komma ukungisania une mma, O mololo Mpoki. Pilika ukulila kwangu ukwiyisye.” Une ngubuka kukufwima, nukwakwimba indufyo sya Kyala. Une ngulumbilila, une... kulikosa une ngubuka. Ngimba utikulonda ukuya injila yila? Gwiswile na Mbepo Mwikemo, Ikyene kikunyenemusya ugwe. O, mwe! Pilika sila sikwimba sila inyimbo isyaiyolo imbwapufu, umwe mubagile ukwimba iki:

Une ndalwile kuli i Kisu ikifingigwe,  
 Une ndalwile kuli i Kisu ikifingigwe;  
 O, ywani ikwisaga nukubuka na une?  
 Une ndalwile kuli i Kisu ikifingigwe.

Une ndalwile kuli i Kisu ikifingigwe,  
 Une ndalwile kuli i Kisu ikifingigwe;  
 O, ywani ikwisaga nukubuka na une?  
 Une ndalwile kuli i Kisu ikifingigwe.

Akabalilo kako une nisakufika ku lutusyo lula  
 ulwalusayo,  
 Kangi ukuya bwila nsayigwa!  
 Akabalilo kako une nisakuketa ikisyo kya  
 Tata,  
 Kangi mu kipambaga Kyake ukutusya?

Une ndalwile kuli i Kisu ikifingigwe,  
 Une ndalwile kuli i Kisu ikifingigwe;  
 O, ywani ikwisaga nukubuka na une?  
 Une ndalwile kuli i Kisu ikifingigwe.

<sup>158</sup> Ngimba ugwe utikwisaga, ukubuka nabo? Une ngukumbukila akabalilo kako kifuki bamia bahano ba uswe twimile ukukilania akabako une nosyaga mia yumo na malongo mabili, kukufwana akabalilo aka ka kyiya, pasi apa pa filoboko fya kisoko, akabalilo kako ingulumba i Nondwa ya Kulubunju yilinkwisa yikumilika pasi pa kisoko. Haleluya! A Masyu gikuyoba ukufuma ku Yene, galinkuti, “Ilisiku limo ugwe kwisakubalania i Nongwainunu mōsa nkisu kya pasi.” Abagile bulebule undondo, unnini, unsitakumanya indumiana gwammigunda abagilemo siku ukubomba ikyo? Iliyana lya Kyala! Amen.

<sup>159</sup> O, yo ywani isakwisa nu kubuka? Sosyapo, bika palubafu, ubusito bosa lilino. Komma ukupilikisya ku mbepo insongi sila.

Isaga, pilikisya ku Lisyu lya Kyala, ISI SYO IKUTI U NTWA!  
 “Basayigwa bo bene aba bikuya ni njala ni kyumilwa kuli  
 ubugolofu, kabuno abene bisakwikutisigwaga.”

<sup>160</sup> Unko uswe twinamisya imitu gyitu lilino akabalilo kako  
 uswe tukwiputa na aba pa kigemo.

Mwe bapala bana, une ngulonda umwe ukukumbukila,  
 ulubunju ulu, umwe muli apo ukulambalika palubafu ubusito.  
 Umwe muli apa ukulambalika palubafu ubusito bulibosa nu  
 butulwanongwa ubu bo nubupepe bukutupesya uswe. Pauli  
 āyobīle, mu Bahiburi, untu gwa 12.

*. . . bo tuketile ukuti uswe . . . tusingutiligwe na fiyo  
 ilikulumba ilibingu lya baketi, unko uswe tulambalike  
 palubafu ubusito bulibosa, nu butulwanongwa . . .  
 nubupepe fiyo bukutupesya uswe . . .*

*Kangi fyo fiki nisakuyoba une ukongelelapo?  
 kabuno . . . akabalilo katisa mma . . . ukubabula isya  
 Gidiyoni, . . . isya Balaki, Baraki, . . . isya Samson, . . .  
 isya Yepta; isya Davidi . . . isya Samueli, kangi isya  
 basololi:*

*Babo ukwisila mu lwitiko balinkuponjola ifitangalala,  
 balinkubomba ubugolofu, balinkwambilila ulufingo,  
 balinkwimika akanwa ka ngalamu,*

*Balinkusimisya ubugasi bwa moto, balinkubopa  
 ulwembe lwa lubo, ukufuma ku bonywa bā peligwe  
 ukuya bamaka, kangi balinkwiwula i . . . baponjoli . . .  
 undugu mu kubopa . . .*

*Kangi abakikulu balinkwambilila abafwe babo  
 basyusigwe ku bumi . . .*

*Kangi abangi balinkwambilila ulufundo, ulugilo  
 ulwabugasi kangi ukulapuligwa, . . . ukongelelapo,  
 ukukindapa pa iki, ukupinyigwa ni minyololo:*

*Kangi—kangi abangi aba bali ni ngelo . . . ulugilo . . .  
 ukulupuligwa . . .*

*. . . abene bosa bākabile inongwa inunu ukwisila mu  
 lwitiko, . . .*

*Kangi bosa aba, bo bambilile ukuyobeligwa kununu  
 ukwisila mu lwitiko, balinkusita kwambilila ulufingo:*

*Kyala ukuya āpéle ikindu ikinunupo kuli uswe, ukuti  
 kisita uswe abene babagile ukusita kupeligwa ukuya  
 bapelelesye.*

*Panongwa iyi bo tukuketa uswe . . . tusingutiligwe  
 ni likulumba fiyo ilibingu lya baketi, unko  
 uswe tulambalike palubafu ubusito bosa, kangi  
 ubutulwanongwa . . . bubo fiyo nubupepe bukutupesya*

*uswe, ukuti uswe tubagile ukubopa nu lwikasyo ukubopa kuko kubikigwa pankyene pitu,*

*Tukuketa kwa Yeso u mwāti kangi ummalisya gwa lwitiko lwito; yuyo panongwa ya busangalufu ubu bwābikigwe pankyeni pa mwene alinkukubilwa ikipingika, alinkugila i soni, kangi. . . alinkwitugasya pasi ku kiboko ikitalusye kya kikota kya Kyala.*

<sup>161</sup> Yeso, mu Ulwiputo Lwake, alinkuti, “Tata, une ngwikemesya Nimwene.” Yeso alinkuya gwakwikemesya, ku Kipanga. Umwene abagile ukwega unkasi, loli Umwene akābōmbile ikyo mma. Umwene alikuya nkemesigwe. Umwene aatile, “Bakemesyaga abene, Tata, ukwisila mu Bwanaloli. Ilisyu Lyako lyo Bwanaloli.”

<sup>162</sup> Lilino unko uswe tulambalike palubafu ubusito bulibosa. Ugwe uli nu bugasi? Ugwe uli nakyo ikindukimo ukusyungutila ugwe, kikukupela ugwe ukuyoba akabalilo kako ugwe utikulondigwa ukuyoba mma? O Kyala! Lambalika ikyene pala lilino. Lambalika ikyene pala, ketesya u Moto gwa kigemo gukusuluka nu kukyega ikyene ukusosyapo. Ketesya u lugano lwa Kyala ukumyanda ikyene mosa. Ketesya bosa bula ubwaiyolo ubwimi, mumo ugwe gwayobelaga ku nkasigo, mumo ugwe gwayobelaga ku ndumego, mumo ugwe gwayobelaga ku mpalamani gwako, mumo ugwe uyobile isya bandu nkipanga, lambalika ikyene pa kigemo ulubunju ulu, kangi u Moto gwa Kyala gwisakusuluka pasi nukwega ikyene palapala ukusosyapo, kangi ulugano Lwamwakyala lwisakokya mbuyo bwake.

<sup>163</sup> Ugwe uli mbine? Bika ikyene pa kigemo, yoba, “Ntwa, apa ikyene kilipo. Pela mwa une u mbepo umwifyusi. Pela mwa une amaka galubumbulusyo.” Keta iki Kyala ikubombaga. Kyala ikubombaga iki ulubunju ulu.

<sup>164</sup> Gwitu Gwakumwanya Tata, uswe tukwinama mu Kuyapo Kwako, mbuyo bwa aba bali ku kigemo. Unko ipyana Lyako liyega pa aligwesa yumo gwa bene, Tata. Lilino bo abene. . . Ntwa, une ngabagile ukubabombela ikyene abene. Abene bikufimbilisigwa ukubomba ikyene pabene. Nayumo u mundu abagile ukubabombela ikyene abene. Abene bikufimbilisigwa ukubomba ikyene pabene. Unko imyoyo gyabo lilino giyoba mu gyene, “O Kyala, ubugasi ubu, une ngulambalika ubwene pasi apa, Ntwa. Une ndisakupimbamo siku ubwene. Kali kyo fiki iki kikwisa pamo kikubuka, une nisakubuleka ubwene bubukege, ukufuma mwisyugu ukubuka nkyeni. Ululimi ulu ulwangu ulu lwali lupepe ukwega ulubafu ni kilundiko kya luheho, Ntwa, une ngulambalika ulwene pasi apa. Une ndisakulupimbamo siku ulwene kangi. Kemesya ululimi lwanga, Ntwa. Unko une nipilike a Bandumi bikwisa ukukilania, ngati Yesa ābōmbile akabalilo kako umwene ayobile, ‘Une ndi gwa milomo imifite. Aheli kwa



une!” Kangi u Gwandumi ikwisa, alinkupimba ifikoka, kangi alinkubuka ku kigemo nukwakwega ifimomosela fya Moto, nukufibika ikyene pa milomo gyake nukunkemesya umwene. Kyala, kemesya unjobi aligwesa, ulubunju ulu, uyu ikuyoba mbusobi kangi ikubyalala ulufuluganio. Paga ikyene, Ntwa.

<sup>165</sup> Imbungo syosa isi sineme apa mu kiyumba iki, abandu ba mbungo, tumene ukuti igyene gyo misyetano, gyo. Kyala, ukuya mbombi Gwako, une ngukemela ifyene, mu Ngamu ya Yeso. Ifyene filisokaga panja pa aligwesa u mundu umbine. Kangi ngulamba u mundu unsitakusukigwa aligwesa, uyu ali na minogono amasitakusikigwa, mbwapufu, ikinyonywo, abanyambala na bakikulu, bosa bafwene, egaga ikyene ukufuma mu bene. Bosa aba apa bikugela ukusosyapo ingambo, na fyakunwa fyakugalisya, ni sekelo innini, ni findu ifyabwimi; Kyala, nyenyemusyaga indumbula syabo na Mbepo Mwikemo mu njila yimo iyi ifindu fila fitisakuya ni kinyonywo kilikyosa kangi mma. Ikyene kitisakuya ni fwas; umwe mwisugwe fiyo na Mbepo Mwikemo, ukufuma pala ukubuka nkyeni.

<sup>166</sup> Kyala, pela akapanga akanini aka ukuya lusingi lwakwaka. Pela akene buyo bwa Mbepo Mwikemo, pela akene Moto gwakwaka, ukuti ikisu kibagile ukusyumbutukila ku lubafu ukuketa u lwimiko lwa Kyala. Kyala, andaga na aka akabugutila kanini ka bandu aka babili ba mia apa ulubunju ulu. Tupaga ikyene, Ntwa.

<sup>167</sup> Pelelesya indumbula yiliyosa, aligwesa gwa Methodisti, aligwesa gwa Baptisti, aligwesa gwa Katolika, aligwesa gwa Presbeteri, aligwesa gwa Pentekosti. Gwe Ntwa, sosyamo ikyene mu ndumbula syabo, kangi bitikisyaga abene bisege kwa Ugwe umwisyugu. Tupaga ikyene, Tata. Une ngubatwala abene kwa Ugwe, kangi ngubabika abene kwa Ugwe, mu Ngamu ya Yeso Kristi, ku busukigwe bwa myoyo gyabo nu lubumbulusyo lwa mbili gwabo. Amen.

<sup>168</sup> Une nguswigwa, ku kigemo, ngimba ugwe ulekile unsigo gwako? Ngimba ugwe kwipilika ngati ugwe gulambalele pala? Linga ugwe kwipilika ugwe gulambalele pala, ugwe yaga ndongi. Ugwe gwe yuyo uyu ikwiputa. Une mbombile u kulumbilila. Ugwe kubomba u kwiputa. Ngimba unsigo gwako gulekigwa pala, nkundwe, kalumbu? Ngimba ugwe nalolili ubagile ukuguleka ugwe pala? Linga ugwe ubagile ukufyusa ikiboko kyako, yoba, “Ena, Kyala lilino une ngukileka ikyene apa. Ubukindane bwangu, une nisakubuleka ubwene apa ku kigemo.” Bule ifya ikyene, pasi pa bumalikisyo bwa kigemo apa, ku kililo kyangu, nkikulu? Ngimba ugwe ubagile ukukileka ikyene pala? Ngimba ugwe ubagile ukuguleka u nsigo ugwayolo gula ulambalele pala? Yoba, “Ena, ulwitiko lwangu lukuketa kwa Ugwe, Ugwe Kang’osi gwa Kalivari.” Akabalilo kako uswe twesa tukwimba ulwene palikimo lilino.

Ulwitiko lwangu lukuketa kwa Ugwe,  
 Ugwe Kang'osi gwa Kalivari,  
 O Mpoki Gwamwakyala;  
 Lilino mbilika une bo ngwiputa,  
 Sosyamo ubwitobesye bwangu bosa,  
 O nyitikisya une ukufuma ilisiku ili  
 Njeje gwesa Gwako!

<sup>169</sup> Unko uswe twime pa malundi gitu, naloli baluyindiko, aligwesa. Lilino pilikisya kifuki, aligwesa lilino. Komma nayumo ukusokapo. Itolo...Ububombeli bukamalika mma. Une ngulonda umwe ukuya nabo ubwikemo ubunini ubu, ubusisya ubunini.

Bo ngwenda nguto inditu iya bumi,  
 Kangi ubusulumanie ukusyungutila une  
 bukubaala,  
 Yaga Ugwe Ndongosi gwangu;  
 Kagaga ingisi yiyege pamusi,  
 Fyula amasosi ga busulumanie,  
 Kangi unko une ukufuma ilisiku ili  
 Njeje gwesa Gwako!

Komma ukwimba ulwene ku mpalamani gwako lilino. Igala ifisige fyinu, kangi unko uswe twimbe ulwene polepole, bo uswe tukufyusya amaboko gitu kwa Kyala.

Bo ngwenda nguto inditu iya bumi,  
 Kangi ubusulumanie ukusyungutila une  
 bukubaala,  
 Yaga Ugwe Ndongosi gwangu;  
 Kagaga ingisi yiyege pamusi,  
 Fyula amasosi ga busulumanie,  
 Pamo ukundeka une nsobege  
 Ukufuma kwa Ugwe ndubafu.

Une ndinayo u Tata kula kwisilya,  
 Une ndinayo u Tata kula kwisilya,  
 Une ndinayo u Tata kula kwisilya,  
 Pa Kiloboko ikingi.

O, ilisiku limo ilimulike une ngubukaga  
 nukwakumbona Umwene,  
 Ilisiku limo ilimulike une ngubukaga  
 nukwakumbona Umwene,  
 Ilisiku limo ilimulike une ngubukaga  
 nukwakumbona Umwene,  
 Pa Kiloboko ikingi.

O, ilisiku ulimulike lila libagile ukuya kilabo,  
 Ilisiku ulimulike lila libagile ukuya kilabo,  
 Ilisiku ulimulike lila libagile ukuya kilabo,  
 Pa Kiloboko ikingi.

170 Une nguswiga lilino, balinga bali na tata mu Kisu ikingi? Unko uswe tukete ikiboko kyako. Balinga bali nagwe mama mu Kisu ikingi? Unko uswe tukete ikiboko kyako. Balinga bali nagwe u Mpoki mu Kisu ikingu? Unko uswe tukete ikiboko kyako.

Ngimba lula lutisakuyaga lukomano  
lwabusangaluke!  
Ngimba lula lutisakuyaga lukomano  
lwabusangaluke!  
Ngimba lula lutisakuyaga lukomano  
lwabusangaluke!  
Pa ikingi. . .

171 Une ngulonda ugwe ubombe ikindukimo. Lilino akabalilo kako uswe tukwimba lula kangu, une ngulonda umwe ukuponania amaboko ginu nu munduyumo imile kifuki na umwe, kangu yoba, “Nkundwe, kalumbu, nyiputula une, ukuti une nisakwagana na ugwe mu Kisu ikingi.” Komma ukubomba ikyene pene papo ugwe kusanusya ikyene. Balinga bikulonda ukwagana yumo nu nnine? Balinga bikulonda ukwagana na aligwesa apa, kwisilya Kula? Uswe, naloli tukulonda uswe. Lilino unko uswe itolo tuponanie amaboko ga yumo nu nnine, kangu yoba, “Une ngulonda ukwakwagana na ugwe, nkundwe. Une ngulonda ukukwagana ugwe pa lubafu ulungi.” Lilino bo uswe tukwimba, “Une ndinayo u Mpoki ukufyuka kula.” Umma ndaga.

Une ndinagwe u Mpoki kwisilya kula,  
Une ndinagwe u Mpoki kwisilya kula,  
Une ndinagwe u Mpoki kwisilya kula,  
Pa Kiloboko ikingi.

O, ilisiku limo ilimulike une ngubukaga  
nukwakumbona Umwene,  
Ilisiku limo ilimulike une ngubukaga  
nukwakumbona Umwene,  
Ilisiku limo ilimulike une ngubukaga  
nukwakumbona Umwene,  
Pa Kiloboko ikingi.

172 Ngimba ikyo kitikukupela ugwe ukwipilika kanunu kangu kunyafu? (*Yesu, ngyunga une kifuki ni kipingika.*)

Yeso, ngyunga une kifuki. . .  
Yilipo i Nyibuko imbala,  
Nsitantengo ku bosa, ikisoko kya bupone,  
Yikusululuka ukufuma ku Nyibuko ya  
Kalivari.

Aligwesa fyusya ikiboko kyako lilino.

Nkipĩngĩka, nkipĩngĩka  
 Luyege lwimiko lwangu bwila;  
 Mpaka u moyo gwangu unyakiligwe  
 gwisakwaga  
 Ubutusyo pisilya pa kisoko.

Nkipĩngĩka, nkipĩngĩka  
 Luyege lwimiko lwangu bwila;  
 Mpaka u moyo gwangu unyakiligwe  
 gwisakwaga  
 Ubutusyo pisilya pa kisoko.

Une nunganile Umwene, une mbaganile  
 Umwene  
 Panongwa yakuti Umwene alinganile une  
 Kangi ālyūlīle ubupoki bwāngu  
 Pa Kalivari.

Lutufyo kwa Kyala!

<sup>173</sup> Unko uswe nikimyemye lilino itolo twinamisye imitu gyitu. Kangi mu njila yitu twibene inganigwa, unku uswe itolo tuntufye Umwene na maboko gitu mmwanya, tukuyoba, “Ndaga Ugwe, Ntwa, panongwa ya kupoka umoyo gwangu. Ndaga Ugwe, Ntwa, panongwa ya kumbela njege kanunu. Ndaga Ugwe, Ntwa, panongwa ya fyosa Ugwe ubombile, ukutwala ulubango ulunyafu, ukutwala ubupoki bwaitolo. Ndaga Ugwe, Ntwa.”

Uswe tukukupu Ugwe ilikemo-lyakupasya ili. Uswe tukukutufya Ugwe panongwa yakuti Ugwe gwe gwalugano fiyo. Ugwe gwe Liluba lya Nkikoga, i Ndondwa ya Kulubunju, i Likala lya Sharon, u Fyosa-mu Fyosa. Ugwe gwe Tata, u Mwanundumiana, u Mbepo Mwikemo; Umwene yuyo Āli, Uyu Ali, kangi Isa Kwisaga; u nkulumba Alfa, Omega. Ugwe gwe Nswigisye Yula, u Nsōka gwa Lutengano, u Nsisi kangi Kimela gwa Davidi. Ugwe gwe Fyosa! Kangi uswe tukupalisya Ugwe, Ntwa, panongwa ya fyosa ifi Ugwe ubombile. Uswe tukupalisya Ugwe panongwa ya Lisyu Lyako, namanga Ilyene lyo Lumuli ku kayila kitu. O, uswe tukwiputa, Ntwa, ukuti Ugwe gwise kutwikisyaga ukwenda mu Lumuli. Tupaga ikyene, Tata. Mu Ngamu ya Yeso Kristi. Ameni.

Umma ndaga. Akabalilo kako uswe tuyege bakwitugasya i miniti. (*Uswe twisakwenda mu Bwelu.*)

Uswe twisakwenda mu Lumuli, lo Lumuli  
 ulumogi fiyo,  
 Isaga kuko i ndungwa-ndonyelo sya kisa  
 sikumulika;  
 Mulika mosa ukusyungutila uswe pamusi na  
 pa kilo,  
 Yeso, u Lumuli lwa . . .

<sup>174</sup> Twendege, bikemo, unko uswe twimbe ulwene lilino!

Uswe twisakwenda mu Lumuli, (ubupelelesye,  
ubwikemo), lo Lumuli ulumogi fiyo,  
Isaga kuko i ndungwa-ndonyelo sya kisa  
sikumulika;  
Mulika mosa ukusyungutula uswe pamusi na  
pa kilo,  
Yeso, Lumuli lwa kisu.

Isaga, mlata Umwene ukuya Mwalafyale  
gwako,  
Yeso, Lumuli lwa kisu;  
Polelo amabangala ga Kumwanya gisakukuba,  
Yeso, u Lumuli lwa kisu.

Aligwesa!

Uswe twisakwenda mu Lumuli (u Lumuli  
ulumogi ku kayila kangu), lo Lumuli  
ulumogi,  
Isaga kuko i ndungwa-ndonyelo sya kisa  
sikumulika;  
Mulika mosa ukusyungutula uswe pamusi na  
pa kilo,  
Yeso, u Lumuli lwa kisu.

<sup>175</sup> Ngimba ikyene kitikubapela umwe ukwipilika kanunu? Balinga bakwipilika kanunu? Itolo fyusya ikiboko mmwanya lilino, yoba, “Une ngwipilika naloli kanunu.” Mbepo Mwikemo mosa ukubagusa umwe losa. Polelo uswe twisa (fiki?) kwenda mu Lumuli. Komma ukupilikisya ku kalikosa. . . Ngimba u Lumuli lo fiki? “Ilisyu Lyako lyo Nyale.” Popapo polelo:

Uswe tukwendaga mu’Lumuli ulu, ulwene lo  
Lumuli ulumoge,  
Isaga kuko i ndungwa-ndonyelo sya kisa  
sikumulika;  
Mulika mosa ukusyungutula uswe pamusi na  
pa kilo,  
Yeso, u Lumuli lwa . . .

<sup>176</sup> Lilino, ngimba ikyo kikaya kyakuswigisya? Kikuboneka ngati uswe itolo tukabagila ukwigala. U Mbepo Mwikemo itolo ikutukamanda uswe! Ngimba umwe mutikwipilika mu njila iyo? Itolo kukwipilika ngati. . . .? . . . Itolo kukwipilika ngati ikyene kyo itolo kikusoka panja.

. . . Nongwainunu yikusululuka ni lilopa  
Ililopa lya bafundigwa aba bāfwilīle u  
Bwanaloli,  
Iyi i Nongwainunu ya Mbepo Mwikemo  
yikusululuka ni lilopa.

Ugwakwanda pakufwila ulubatiko lwa Mbepo  
 Mwikemo ulu,  
 Āli Yohani u Mōsi, lōli umwene āfwile bo  
 mūndu;  
 Polelo ālisile u Ntwa Yeso, abēne bālinkomile  
 Umwene,  
 Umwene ālūmbilile ukuti u Mbepo  
 ikubapokaga abāndu ku mbībi.

Alipo u Peteri na Pauli, na Yohani unnyakyala,  
 Abēne bāpēle imyūmi gyābo ukuti i  
 Nongwainunu iyi yabagile ukumulika;  
 Abēne bafulugénie ililopa lyābo, bo basololi  
 baiyolo,  
 Ukuti i Lisyu lya Kyāla ilyabwanaloli lyābagile  
 nubwanaloli ukuyobigwa.

Polelo balinkuntunya Stefani, umwene  
 ālumbilile ukulwana nu butulwanongwa,  
 Umwene ābapelile abene ukukalala fiyo, abene  
 balinkutikila untu gwake nkati;  
 Loli umwene aafwile mu Mbepo, umwene  
 apele u mbepo,  
 Kangi alinkubuka ukulungisania na bangi,  
 ubwenekaya bula ubwakupa-ubumi.

Iyene yikumilisyā ukusululuka ni lilopa, ena,  
 iyene yikusululuka ni lilopa,  
 Inongwainunu ya Mbepo Mwikemo iyi  
 yikusulula ni lilopa,  
 Ililopa lya bafundigwa aba bāfwilile u  
 Bwanaloli,  
 Inongwainunu ya Mbepo Mwikemo iyi  
 yikumilisyā ukusulula ni lilopa.

Pilikisya!

Gilipo imyoyo pasi pa kigemo, igyene gikulila,  
 “Mpaka ndili?”  
 Ukuti u Ntwa afunde bala aba babombile  
 ubusobi;  
 Loli bisakuyangapo abakongelelapo babo  
 bisakupa ililopa lyabo ilyabumi  
 Kuli iyi Nongwainunu ya Mbepo Mwikemo nu  
 mogesyo gwake unkesefu.

Itolo yikumilisyā ukusululuka ni lilopa,  
 (Haleluya!) iyene yo yikusululuka ni lilopa,

Une ngulonda ukuya yumo gwa bene.

...Nongwainunu ya Mbepo Mwikemo, iyene  
 yo yikusululuka ni lilopa,  
 Ililopa lya bafundigwa aba bāfwilile u  
 Bwanaloli,

Inongwainunu ya Mbepo Mwikemo iyi  
yikumilisa ukusulula ni lilopa.

<sup>177</sup> Une ngulonda ukubuka itolo ukufuma ku kigemo. Ameni. O, bo bunyafi buki! Bakundwe bangu balinkupa lilopa lyabo lyabumi. Bisakuyangapo abakongelelapo bisakubomba ikindu kilakila. Komma ukupasya. Ikyene kikwisa pasi ukuya kibonekesyo naloli lululu. Ugwe lumo kwisa kubukaga mula pamo kubukaga panja. Abene bosa bo lilino bikwibanilila mu Lwikisano lwa Fipanga, kangi bosa bakwingila nkati. Abene bosa bikwibungania palikimo.

Kangi bisakuyangapo abakongelelapo babo  
bisakupa lilopa lyabo ilyabumi  
Kuli iyi Nongwainunu ya Mbepo Mwikemo nu  
mogeso gwake unkesefu.

Iyene yikusululuka ni lilopa, ena, iyene  
yikusululuka . . . (O, haleluya!)  
Inongwainunu ya Mbepo Mwikemo iyi  
yikusulula ni lilopa,  
Ililopa lya bafundigwa aba bāfwilile u  
Bwanaloli,  
Inongwainunu ya Mbepo Mwikemo iyi  
yikusulula ni lilopa.

<sup>178</sup> Mwe! Une ngwipilika ngati u Kunyakiligwa kuli itolo pamwanya pa kipanga. O, itolo kikapela une ukwipilika kanunu fiyo! Imbibi syosa pasi pa Lilopa. Muketile, u Mbepo Mwikemo iganile i Lisyu. I Lisyu lyo iki u Mbepo Mwikemo ikwiswilapo, umwe muketile. O, mwe! Ikyene kikusuluka pasi nukufika pakati pa bandu, ikusuka imbibi syabo, ikusosyapo ububine bwābo, ikusosyapo ubusulumanie bwabo. Lilino une ne ndi ngale, itolo ngale mumo une mbagile ukuyila, ndi ngale pa Mbepo, u lugano lukusōka ukufuma mu ndumbula yangu. Kali kyo fiki aligwesa abombilemo siku, ikyene kihobokeligwe. Undugu umbibi-fiyo, ikyene kyo kyosa kimalike. Aligwe ayobilemo siku, pamo ayobile kalikosa, linga une . . . mulimosa, une . . . iki kyo kyosa kibukile, kyosa kisukigwe lilino.

Kangi iyene yikusululuka ni lilopa, ena, iyene  
yikusululuka ni lilopa,  
Inongwainunu ya Mbepo Mwikemo iyi  
yikusulula ni lilopa,  
Ililopa lya bafundigwa aba bāfwilile u  
Bwanaloli,  
Nongwainunu iyi ya Mbepo Mwikemo . . .

O, mwe! Mumo kiyilile kanunu!

Ko kabalilo kanunu kaki kuli une,  
Ko kabalilo kanunu kaki kuli ugwe;

Linga uswe twesa twitendekisye ukwagana na  
 Yeso u Mwalafyale gwitu,  
 Ko kabalilo kanunu nki kisakuyaga.

Ko kabalilo kanunu kaki kuli une,  
 Akabalilo kanunu kaki kuli ugwe;  
 Linga uswe twesa twitendekisye ukwagana na  
 Yeso u Mwalafyale gwitu,  
 Ko kabalilo kanunu nki kisakuyaga.

Umwe muluganile ulo? Aligwesa, isaga kuno!

O, ko kabalilo kanunu kaki kuli ugwe,  
 Akabalilo kanunu kaki kuli une;  
 Linga uswe twesa twitendekisye ukwagana na  
 Yeso u Mwalafyale gwitu,  
 Ko kabalilo kanunu nki kisakuyaga.

<sup>179</sup> Une itolo ngwipilka ngati lusanio lwayiolo-nkabombelo mu kipanga. Bule umwe? Itolo ukwaiyolo ukusuka mosa, ukugūsa mosa; kinunu, ukwaiyolo akabalilo akanunu. Ngimba ugwe utikwipilika kanunu? O!

Une nguntufyaga Umwene, Une nguntufyaga  
 Umwene,  
 Ntufye Kang'osi nongwa ya bonangi abutigwe;

Unko twimbe lilino, aligwesa. Umwe mumenye ulwene? Une ndumenye ulwene. Isaga apa; ugwe ndula une ukulongosya ulwene, Nkundwe Neville. Kangi mwesa ba umwe, palikimo lilino, itolo fyusa amaboko ginu mmwanya, imba ulwene na, lilino, lilino, linga umwe mubagile.

Ntufye Kang'osi nongwa ya bonangi abutigwe;  
 Mpe Umwene ulwimiko, mwe bandu mwesa,  
 Kabuno i Lilopa Lyake lisukile ikibabye  
 kilikyosa.

<sup>180</sup> Lilino, aligwesa twendege!

Une nguntufyaga Umwene, Une nguntufyaga  
 Umwene,  
 Ntufye Kang'osi nongwa ya bonangi abutigwe;  
 Mpe Umwene ulwimiko, mwe bandu mwesa,  
 Kabuno i Lilopa Lyake lisukile ikibabye  
 kilikyosa.

Ameni. Ubo bunyafu?

... Akamabwe-mapala akelu Akaya,  
 Une ndi ni nyuma, ilipāngo, ni ngiga;  
 Lilino une ngugulila, nguketesya nukwiputa,  
 Kuli a Kaya akelu Yohani akabwene  
 kakusuluka pasi.

<sup>181</sup> Ameni. Kinyafu! O! Lilino unko uswe twime pa malundi gitu, aligwesa. Une ngusubila umwe mukwipilika kanunu.



Kumbukilaga imbombelo ikilo iki. Lilino uswe tukulonda ukwimba ulwitu ulununu ulwaitolo ulwimbo lwakusatila.

Pa Ngamu ya Yesu tukwinama,  
Tukugwa bulambalale pa malundi Gake,  
Mwalafyale gwa banyafyale ku Mwanya  
bisamfwika ingiga Umwene,  
Akabalilo kako ubulendo bwitu bumalike.

Umma ndaga. Aligwesa lilino, palikimo. Umma ndaga.

Pa Ngamu ya Yesu tukwinama,  
Tukugwa bulambalale pa malundi Gake,  
Mwalafyale gwa banyafyale ku Mwanya  
bisamfwika ingiga Umwene,  
Akabalilo kako ubulendo bwitu bumalike.

Mbala i Ngamu, (Mbala i Ngamu!) O bo  
bunyafu nki! (O bo bunyafu nki!)  
Lusubilo lwa kisu kangi buhobofu bwa  
Kumwanya;  
Mbala i Ngamu, (Mbala i Ngamu!) O bo  
bunyafu nki! (O bo bunyafu nki!)  
Lusubilo lwa kisu kangi buhofu bwa  
Kumwanya.

<sup>182</sup> Lo lubunju ulunyafu nki! Ko kabalilo kanyafu nki! Unko uswe twinamisy imitu gyitu lilino itolo ku kabalilo. Aligwesa keta kulakula ukutalula kwa Kristi lilino, u Mpoki gwinu. Mu njila yakimyemye, une ngulonda umwe ukumpa Umwene imbalisyo nu lutufyo. Yoba, “Ntwa, une fiyo ngukupālisya Ugwe panongwa ya kukemesya umoyo gwangu. Une fiyo ngukupālisya Ugwe kuli kyosa iki Ugwe ubombile kuli une. Unko u Mbepo Gwako ayege pa une ukwisila mu lisiku, Ntwa. Ndongolela une. Ndalusya une. Nsaya une.” Kyala apege ulusayo lula kwa ugwe, lo lwiputo lwangu.

Lilino bo uswe tukwinama imitu gyitu, Nkundwe Neville, ugwe uli tusatisya uswe mu lisyu lya lwiputo.



**Imbepo Insongi KYA55-0724**  
(Enticing Spirits)

IMBATIKANO SYA BUFUNDA-MISYETANO

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Ndungu kulubunju, Julai 24, 1955, ku Branham Tabernacle mu Jeffersonville, Indiana, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2023 VGR, ALL RIGHTS RESERVED

**VOICE OF GOD RECORDINGS**  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)